


---

# ABAHEBERE,

## ICIPANDWA CA CITATU

---

 Mwashibukeni, mwe banandi. Lishuko ukuba muno muno lucelo mu mulimo wakwa Shikulu. Kabili ifwe tulesubila no kutetekela pa nshita ikalamba.

<sup>2</sup> Naciba fye kunuma mwi... ifyo twaleita iofeshi lyaba dikoni, uko ifilimba fyakwambwilako fili nomba, kabili na cilalanda fye na namayo wacaice kabili na banyina kunuma kulya, ukufuma kulya ku Joliet, Illinois. Kabili nacilatontonkanya fye ifyo caba icipe ica kusenamina kwakwa Lesa ulyo mukashana aba. Fwebengi ifwe fwebaba kuno twalimwishiba. Wene ni—ni cakolwa, umo uwabipisha nganshi. Kabili nshatalile kwata ilyashi ukumfwika palwalala kuli ine mpaka muno lucelo, ifyo kutila wene aile ukufuma ku cintamba. Shikulu alisokolwele kuli wene fyonse ifyo fyali ifyalubana kabili na ico cali nokucitika. Kabili wene afumine kuntanshi, alelila no kusangalala pantu Lesa ali mupuswishe ukufuma ku nshishi iya—iya bucakolwa. Kabili wene... Na mayo aile kuli wene no kutendeka ukulila, ukutula umwana wakwe umwanakashi, ndecetekela eflyo ali, ali ni kapepa we bange. Kabili namwishiba, ku kusenamina kwakwa Lesa, ulyo mukashana alitilwe. Ndecetekela, cali inshita imbi iya bushiku, Rosella alitilwe. Kabili umukashana ukufuma kwi bange alyundepwe. Kabili wene no mulume wakwe baleshimikila Mbila nsuma. Kabili—kabili—kabili ukumona na mayo umunono umusuma nga Rosella, kabili elyo alekula fye. Kabili nomba wene, aleumfwa sana, wene nakwata u... aleumfwa ubwite mu mutima wakwe. Lelo, ukwishiba Baibele palwa banakashi bakashimikila, mwamona, wene alishiba cena cintu cimo icaibela. Kabili Lesa alemutungulula wene mu fifungo ne fintu, ukupela bunte.

<sup>3</sup> Cena cisuma nganshi uku—uku—ukwishiba, ukufwaya ubufwayo bwakwa Lesa. Inshita shimo tulakwata imyumfwile, lelo tulefwaya ukusenda ilye myumfwile mu ncende; nga ta mulelolekesha, Kasebanya akasenda ilye myumfwile no kuipondamika mu cintu cimo. Lelo ilyo lyonse ilyo tuleikala muli Baibele, lyena ifwe tuli abalungama, mulemona, ifwe tulesela pamo no bufwayo bwakwa Shikulu.

<sup>4</sup> Kabili e ico ndecetekela ukutula—ukutula Rosella mukulekelesha ali no kuya ku mpanga sha bumishoni ku cifulo cimo, pantu America taifwaya Imbila nsuma.

---

---

Namwishiba cilya. Ifwe tulingile fye no kusumina cilya, ukutila, aba abantu ba Anglo-Saxon, nabapwishiwa. Epela fye. Takuli naimbi Mbila nsuma iyo America akapokelela. Owe, imwe mulakwata ukulwisha ukunono, apa na palya. Lelo, nge fyo Mbila nsuma, naipwa. Kabili imwe tekuti mushimikile kuli bena, tekuti mulande kuli bena. Bena tapali ne co bengacetekela. Mwamona? Bena balikwata amano yabo abene aya mitwe yabo iyakosa, kabili bena teti baseshiwe.

Kabili ifintu filekonkapo kuli ino nko caba bupingushi. Yena ikabukwata, nayo. Cena limbi kuti caba ukupitila mucipowe. Cena limbi kuti caba ibomba lya atomic. Cena limbi kuti caba ukupitila mu cinkunka icikalamba, ubulwele atemwa icintu cimo, Lelo, yena ili iyateyanishiwa. Bwena buleisa. Amakana ukufusha amakana bakawa.

<sup>5</sup> Twalipitilepo, mailo, Munyina Zabel na ine, uku... kabili Munyina Woods, ukwisa ukufuma kulya mu Kentucky, uko ifwe twali pa nshiku shitatu, kabili twaishilepita pa bukule bwa mayanda. Munyina Zabel atile, "Tapaba..." nindaba. "Tapaba nangu bamo pali balya bantu, muli bulyo bukule, abo abaya kulukuta ululi lonse."

<sup>6</sup> Imwe kuti mwabepusha bena palwa cena. "Cisuma, natukwata television yesu. Mulya e mo tukwatila ukusansamushiwa kwesu." Mwamona? Ilya emicitile ya bena America. Mwamona? "Twalikwata television. Twalikwata indalama ishingwi. Twalikwata ba motoka abasuma, twalikwata amayanda ayasuma. Ni cinshi ico tukabila na Shikulu? Ifwe tatukabila Cilya." Ilya e micitile.

<sup>7</sup> Kabili bukapepa fye bweka ne pusukilo twakwata, no kutemwa, caba pakati ka bantu aba bulesa abene bene. Namwishiba, Baibele itila ukuti cilya cikacitika. [Ulukuta lwatila, "Ameni."—Ka.] Uh-huh. Imwe bakabelenga ba Baibele, nimumfwa imwe ukubilikisha "ameni," kabili imwe bakashimikila kunuma kulya. Cilya, cilya cishinka. Ukutemwa kukaba kutali nganshi, mu nshiku shakulekelesha; ukutemwa fye kweka uko kukashalapo, kukaba pakati ka Basalwa bakwa Lesa. "Wishi akemina nyina, kabili nyina ukwimina wishi, kabili abana ukwimina abafyashi, kabili abapusana pusana ukwimina ababiye." Kabili ukutemwa kweka ukukabapo, kukaba fye balya Abasalwa, beka fye Abasalwa. Ishiwi "Abasalwa" palya lyaisa ukufuma kwishiwi "Abasalwa," abantu bakwa Lesa abasalwa.

<sup>8</sup> Kabili ilyo Rosella acilalanda ilyashi kuli ine mucipinda, pakashita akapitapo, nacilatontonkanya fye, ukutila, pali ilya nshita ya bushiku, wene asosele cintu cimo calicitike. Kabili ifyo kutila alisosele, yonse nshita ya bumi bwakwe, ilyo wene ali fye cakolwa uwakosa mu menso. Tekuti, takwali

Abafwilisha Bacakolwa. Ba doctor bane bali mufililwe. Tapali nangu cimo icingacitwa. Kabili ifyo kutila, ukufuma ilya ine nshita, icintu cimo calicitike.

<sup>9</sup> Nomba ena tali na menso ya bushilu. Wene musuma, umwanakashi uwa caice uwaemba uwa myaka ya kufyala amakumi yatatu na fitatu, kabili ena kuti acila uuli na makumi yabili; ifyo kutila Lesa acitile kuli wene ifyo Ena acitile, kabili ifyo ena amoneka uwapusana. Kabili, lelo natile, “Rosella, ilyo mufula we sonde taulalengwa, Lesa alisontelete ilya nshita.” Ee, mukwai. Mwamona? Cisuma. Kabili ilyo munono uwa kale Billy Paul kunuma kulya, nipesa apo abelele, alepela amakadi yakupepelwapo ilya nshita ya bushiku, taishibe nangu panono uo ena alepela ikadi lyakupepelwapo.

Bushe tacawama, Rosella?

[Nkashi Rosell Griffith atila, “Munyina Branham, ndesunguka ngo lukuta kuti lwapepa ukutula Lesa ali no kututungulwila, ifyo Ena ali uwakosa.”—Ka.]

Ameni. Lesa akupale, Rosella. Ndi uwashininkisha tuli no kucita cilya. Wene alefwaya ulukuta ukupepa ukutula Lesa ali no kumutungulula. Cilya cili, ukukonka ukuboko Kwakwe ukushipilibuka. Owe, cilya cisuma nganshi.

<sup>10</sup> Nacikwata icakusala icakosa icacipelwa kuli ine, mulucelo. Cena cili palwa umu, ukufusha mubwingi ukufusha mubwingi uwacuma icishingapendwa uyo ulefwaya ukuleta kuno ku Louisville, Kentucky, no ku nkulila ine tabernacle ya ma dollar ba million basano. Lelo icintu cimo mukati ka mutima wandi catile, “Lolela, iwe tauli kacema.” Mwamona? E ico, lyena, ba dollar ama million yasano ya ndalama isho shingapelwa. Nomba ukukwata ukuya kubuteko, ukuya lipilila ubwalwa ne fintu nga filya, lelo alefwaya ukubika shilya pali tabernacle yakwa Shikulu. Lelo ndesubila ukutula shilingile ukuya kumubomfi umu uwakwa Lesa uyo uli. . . kabili umulimo umu uwakwa Lesa. Lelo, shilya ma dollar ba million basano abapelwe nomba. Tontonkanyeni pali cilya, ifyo ilya ingaba tabernacle.

Mwamona ifyo cilya cimoneka icamaluba, Rosella? Lelo kuliko icintu cimo pesamba *apa* ico cilesosa mukupusana. Mwamona? Mwamona? Icintu cimo pesamba *apa*.

<sup>11</sup> Ifwe twisa muli ili linono, tabernacle iyakale, imwe mwe beni. Cisuma, ino kuti yaba ni ncende iyawamisha pano pa cifutu. Imwe tamwiluka cilya, ukutula abantu balifwaya ukukula ino ncende no kuipanga. Lelo uyu e musango twatemenwamo yena. Mwamona, uyu e musango twatemenwamo yena. Ifipuna fya kale ifyo twaleikalapo kulya, fyali fi—fipuna ifyakale ifya ntendekelo ukufuma ku tabernacle kuno, fyapitile mwi lyeshi no kwelela pa mulu.

<sup>12</sup> Baibele yandi yali iyaisuka nga *filya* pa cintamba. Yaliketwe ku mutenge no kwisabwela panshi ne Cebo pali Lyena, “Ine Yehoba nalibyala. Nkacitapilisha akasuba no bushiku epali umo anukula cena ukufuma mu minwe Yandi.” Ifyo twaleoba ukuciluka pa mulu wa yena na kabwato, *pano*. Kabili yena yaishile ika panshi, ifipuna ukuselela fye mufifulo fya fiko. Ifyo baishilecita fye cali ukufipukuta no kutwalilila. Mwamona? Mwamona? E ico uyu e musango uo ifwe twatemenwamo cena, uko caba icinabwingi ca bantu, incende iyashibikwa, kabili na Shikulu musuma. Ameni.

<sup>13</sup> Nomba, ilelo, natukwata bamo, ifwe twatendeka ukuya fye mumafuta, namwishiba, panuma u—umukaka onse wafumishiwapo, kabili amafuta fye. Kabili ibukisheni, cisenda umukaka ukuleta amafuta, namwishiba. A—amafuta e fintu fisangwa mu mukaka.

<sup>14</sup> E ico ifwe twali mu ya 1, 2, kabili ifwe tulepwisha muya 3, kabili ukutendeka mucipandwa ca 4 ca lya bukata Ibuku lya baHebere. Kabili, owe, ukusambilisha kwa ili Buku! Ifwe kuti twaikala na Lyena, pali vesi imo, pa myeshi itatu, kabili ukulangisha fye ukutila Baibele yonse yakobenkana mu vesi ili yonse muli Baibele. Bushe mwalitala ukutontokanya pali cilya? Tapaba vesi nangu imo iyo mwingasontapo umunwe wenu, kano ilyo, no kusenamina no bwafwilisho bwa Mupashi wa Mushilo, ukutila ifwe kuti twakakanya Ukutendeka ukushinta ku Kusokolola mukati fye ka Lyena.

<sup>15</sup> Takwaba iciputulwa na cimbi ica citabo icalembwa apali ponse ilyo lingacita cilya. Kabili mufya nsamushi, kabili ne ncende, mu musango onse, takwaba Ibuku muli Baibele iyalembwa nga Baibele... Takwaba Ibuku mwi sonde, ndepilibula, iyalembwa nga Baibele. Takwaba nangu cimo. Imitantikile ya Baibele yaba iyapwililika mucumfwano; nangula fye ifipandwa, no twakwiminikilako, ne fintu fyonse, fyaba ifyapwililika. Takwaba ibuku limbi; imwe tekuti mubelenge cipandwa ukufuma muli lyena ukwabula lyena ukulipililika iline. Lelo takwaba ukupililika nangu kumo muli Baibele yonse. Kabili yalembelwe na bengi, abengi, abantu abengi; kabili imyanda, ne myanda, nemyanda iya myaka ukupusana. Ukwabula ukwishiba iciputulwa cimo; umo alembela Yena *uku*, kabili umo alembela Yena *uku*, kabili umo alembela Yena *uku* lubali. Ilyo Yena yabikilwe capamo, Yena yapangile Baibele yakwa Lesa. Kabili tapaba nangu imo ipililika ne ibiye, kabili, iyo, te nsamushi, ififulo. Ifintu fyonse ifyashala ifya Baibele, fintu fyonse, imitantikile, ifintu fyonse fyendela capamo mu kupwililika. Cilya tacaputwamo, nshishibe, ico imwe muketa ukuputwa? Ndi uwansansa nganshi payapalwa, Baibele yakale.

<sup>16</sup> Bamo muli bena batile, “Bushe niwe Katolika? Protestanti?”

Natile, “Shaba nangu kumo. Nalicetekela Baibebe.” Cilya cishinka. Nalicetekela Baibebe, kabili ndi uwansansa ukutila tucili twalikwata ubuntungwa bwakushimikila yena muli ino nko. Owe, Cena cisuma.

<sup>17</sup> Nomba twalasoma ukufuma muli Yena. Kabili nomba twalapilibukila mwi Buku Iya ba Hebere no kutendeka icipandwa ca 3. Kabili twapelele pa vesi ya 15. Kabili nomba imwe bonse. . .

<sup>18</sup> Nimona umuntu umo ukulolekesha, inshita yapitapo, ilyo nacibula amagalashi yandi ayakubelengelelako. Tacaba ukutila amenso yandi yalibipa, lelo nalicila imyaka yakufyalwa amakumi yane. Kuti na belenga yena, *pano* pene, nga lyonse, lelo kuti nabelenga yena bwino na magalashi. Kabili bena balimpangila amagalashi yamo ayakubelengelako ayo ndefwaya ukubomfya, pantu kuti nabelenga yena bwino kabili ulubilo. Kabili cilya eco nayashitile. Nomba mu i. . .

<sup>19</sup> Intanshi, ifwe tulefwaya ukubwelela kununa panono, pantu limbi kuti kwaba abeni pakati kesu, abo abashaumfwileko iciputulwa ca kubalilapo ice Buku Iya baHebere.

<sup>20</sup> Bushe ni we Mrs. Cox, uwikele uku kwine ku mpela? Cisuma, ndi mucine uwansansa ukumumona, ilyo nshilatendeka, ngo bunte ku kusenamina kwakwa Lesa. Uyu apa umwanakashi uwali ne mpwalonda iyalelya icinso cakwe. Balya ni banyina bakwa Nkashi Woods. Kabili nali mu Michingan pamo na Gene na Leo, na bena, baleambula. Kabili munshila ukuya kunga’nda, umukashi alinjitile, atemwa nali mwitile. Wene atile, “Kabiyeni mu mapepo ili line pali Mrs. Cox, nyina wakwa Mrs. Woods, pantu mpwalonda ilelya icinso cakwe.” Yalile mukati ulubali lwe linso kabili ukufika na pefupa, ukupwisha fye ulubali lwa cinso cakwe, kabili ukulasalangana fye. Doctor umo alicitile icintu cimbi kuli cena, acilengele fye ukubipilako, no kusalanganya fye yena; abikilepo umusango umo uwa muti muli yena.

<sup>21</sup> Kabili balimuletele ukufuma kulya ku Campbellsville, Kentucky, kulya ku. . . atemwa, ndecetekela, Acton, Kentucky, ukushinta ku—ku Loiusville, kukundapwa.

<sup>22</sup> Kabili e ico Mrs. Woods, inshita yakubalilapo natalile ukumumona ukutila wene ali uwabulanda. Pantu, mucine, bena niba—niba—ni banyina, kabili mucine wene kuti aumfwa ubulanda. Naile mucipinda no kumupepelako, ne cishininkisho ukutila Lesa atile Ena akasuka amapepo. Kabili inshiku ishinono, wene alifumine. Kabili ulya naikala nomba. Ne nkumbu shakupapusha, ifyo Ena amucitile wene.

<sup>23</sup> Bushe kuti waimininako? Nshilefwaya uku kulenga iwe i—i—icintubwingi. . . Nipesa, nipesa apo impwalonda yabelele? Ku—kumbali ya cinso, mwamona palya, kuli *lulya* lubali lwa

cinso cakwe, pesamba ukwisa *apa*, kwi fupa lya kulya kwisaya, ukwisa pa mulu pe linso lyakwe. Kabili Lesa ali mundepe. Bushe Ena tawama? [Ulukuta lwatila, “Ameni.”—Ka.]

<sup>24</sup> Ni banga abali kuno pa Mulungu wafumineko ukumona ifyo Shikulu acitile ku cimonwa? Umwaume, fyonse fibili ukulemana nokupofula, aikele apa pene mu cicinga. Kabili icintu cimo cali ngumfwishe ububi ilyo ulyo mwaume umukote aikele apa no kusosa, “Munyina Branham...” Ndecetekela cali ni uyu munyina umbi pano pene. Atile, “Cita icintu cimo cine ku mukashi wandi.” Ena nakwata umukashi muno uyo uli uwalemana. Umutama wandi wasungulwike fye. Ndekabila... Kuti na mupela icintu icili conse mwi sonde nga kuti nacita, lelo tacaba... tacabela mu maka yandi. Leloabela mu maka yandi na mumaka yenu, ukupepa ukutila Lesa ali no kucicita. Ena ali kwata umukashi uwalemana, ukuboko kwabulebe, ukulu kwabulebe, efyo cimoneka. Kabili uyu mwaume ali uwabipishapo ukucila wene, pantu wene kuti aima kabili kuti aenda panono, lelo uyu mwaume tekuti acite nangu ni cilya. Kabili ena... Bongo bongo, umushipe wine uwakushangilako walyonaike. Ba Mayo, na bambi abengi, balimulekeleko. Kabili shimapepo waku Katolika amutumine kuno, shinga'nga wa ku Katolika; kabili umulumendo wakwe ni shimapepo ku St. Meinrad's kulya mu Jasper, Indiana. Lelo kulya kubika umufula uwa mabwe kuli kulya ukupuputulwa ukwaleisa, kulya lubali.

<sup>25</sup> Kabili ilyo aimine, atile, “Lelo ine tekuti...” Alilolekeshe, atile, “Ee, kuti nacita.” Ena atontonkenye ena tekuti amone, namwishiba. Kabili ena alolekeshe pa mulu, kabili ali fye ngo wakwimya umutwe wakwe pa mulu, kabili kulya kuti ena aenda no kumona; aendele mulya umwakupita, palwakwe. Kabili bena bali ni ba Presbyterian. Ena ali ni orthodox. Kabili ukulanda... Imwe muletontokanya ukutila ba Pentecostal fye atemwa abantu ba Holiness kuti babilikisha; imwe na muluba. Bena mucine kuti bakwata ukubilikisha ilyo bamona icintu cimo nga cilya; ukukumbatilana umo no mubiye no kubilikisha. Aendele fye ukuya pansa kabili ukuya pamatabo, ukusunka icicinga cakwe; ukulaenda, ne mishipeshipe iyaakushangilako ukufuma mu mutwe wakwe. Tontonkanyeni pali ena. Ukulaenda enda nga imwe napamo ine ningenda. Owe, Ena aliwama.

<sup>26</sup> Nomba, Paulo alembele Ibuku lya baHebere. Kabili muli ifi fyalebwa mu baHebere, ena alembele Lyena, kabili ilyo Ena talalemba aya ma Buku... Ifwe tulesanga nomba. Ifwe tuleya... Ili libumba lya Sunday school, kabili nalaesha ukulolekesha no kukanakokola sana. Kabili elyo ifwe tuli nokukwata ukulongana, ukutwalilila na yena mu bushiku, Shikulu nga suminisha. Nomba, mwi Buku lya baHebere ne shashala Inkalata shakwa Paulo...

27 Paulo ali ni nani? Ena ali umuHebere umwine mwine, kasambilila, kabili kasambilisha umukalamba wa Cipingo ca Kale. Kabili ena asambilishiwe na umo uwa baume abaishibisha ababushiku bwakwe. Umo muntu anjebe ifyo shina lyakwe lyali. Gamaliele, umo pali bakasambilisha abapulishamo aba mu bushiku bwakwe. Kabili Paulo aikele pa nkasa shakwa Gamaliele.

28 Kwalibako icintu cimo palwa i . . . uko muya, ifyo lukuta muyako lwaba, kabili na kasambilisha uyo umusambilisha imwe. Bushe mwalishiba cilya? Cena, calikwatako icintu kuli cena. E ico kanshi ifwe tulingile ukufwaya icawamisha nganshi ico twingasanga, e ico ifwe tulekwata ifisuma; te pa mulandu wakutila caba casansamusha kabili na fimbipo, lelo ukusambilisha kwa Baibele ukwine kwine.

29 Lolekesheni, inshita imo ilyo Israele baile mu matololo ne fita fyabo, kabili bena balikwete icakutungulwilako ica nshiku cinelubali, kabili amenshi yaishilepwa kuli bena. Kabili bena bali mupepi nokonaika, batile, “Owe, nga kwacibako kasesema mupepi!”

30 Kabili umo muli bena atile, “Natukwata kuno lubali, Elisha. Ena apongolwele amenshi pa minwe yakwa Eliya.” Mulemona abo aampene nabo? Mu mashiwi yambi, “Uyu apa Elisha uyo wakwete ukwampana na Eliya. Icebo cakwa Shikulu cili na wene.” Muleumfwa cena? Ena alisambilishiwe bwino. Kabili atile, “Ena ali kuno. Natuleya kulya no kumwipusha wene, pantu kasambilisha wakwe ali ni Eliya, kabili ena alikwata ukusambilisha kwa kwa Eliya muli wene.” Mwamona ifyo cipanga ubupusano? Mucine. Ifwe tulefwaya ukusambilishiwa.

31 E ico, Paulo alikwete ukusambilisha kwa kwa Gamaliele. Kabili Gamaliele ali ulyo muntu umukalamba uyo wakwete ukusala, pa kuba kasambilila umwine, pakutila ilyo fyonse ifi fyakucita cita fyatendeke no lukuta lwakubalilapo, atile, “Twiesha ukubika iminwe yesu pali cilya, ba munyina. Nga cena tacili cakwa Lesa, cena cikesa filwa, nangu cibe fyo. Lelo nga cena cili icakwa Lesa, kabili ifwe tulelwisha ukukanya cena, ifwe tukaisanga tulelwa na Lesa.” Mwamona, ena alikwete ukusambilisha kumo kusuma.

32 Paulo aishile kushiwa kuli uyu muntu, kabili ena alishibe ukutila Paulo ali ni kasambilisha mukalamba. E ico, ubushiku bumo, uwa cishinka mu mutima, ukulamata Ulukuta, ukuya mukubakaka bena.

33 Nomba lekeni tusende ilyashi nalimbi ilinono ukufuma kuli Paulo, ilyo tulebula ifyakunuma fyesu.

34 Ilyo Yuda awile, ku bupulumushi, pakutemwa indalama kabili na mataki ya bumi, ena awile ukufuma ku nkumbu no kuya kucifulo cakwe. Kabili abasambi batile, “Kulingile

---

kwaba ikumi limo na babili.” Kabili ulukuta, no bucindami bwaluko bonse, ukumulangisha ifyo lukuta lwaba; no bucindami bwaluko bonse na maka ya luko yonse, lucili ba mailoshi ba million ukutaluka, pa busuma bwa luko lwine. Batile, “Ifwe tulingile ukufwaya, umu pakati kesu, uyo uli nokusenda icifulo.” Kabili bena basalile, pakuposa ifipendwilo, Matia. Matias, ndecetekela, atemwa Matia. Matia, ndecetekela efyo cili. Kabili ilyo lyonse ilyo ba musalile no kumubika pamo na bekumi na babili, pamo na bekumi limo na cimo, ico capangile ikumi limo na babili, ena tacitilepo icintu nangu cimo. Ilya e nshita fye yeka ilyo ishina lyakwe lyatalile ukulumbulwa mu Malembo. Lulya lwali lukuta ukuikwatila ukusala kwaluko lwine.

<sup>35</sup> Nomba, bena batontonkenye, “Ena mwaume watekanya.” Ukwabula ukutwishika. “Ena mwaume umusuma. Ena nikasambilila. Ena alicenjela. Ena alisambilila. Ena muntu musuma. Ena kuti asenda icifulo cakwa Yuda no kuba umu uwa ifwe.”

<sup>36</sup> Lelo, namwishiba, Lesa inshita shimo alakwata kumu ukwa i...kwitontonkanyo lyesu, kumu kusala ukwabuwelewele nganshi. Nomba, Lesa alimwene umuYuda umunono uwalepa umona, uwaisula fye ne cipyu nge fyo engaba, nakanwa kakwe akabela pambali, “Nalaya kulya, ukuyakaka cila umu uwa bena. Ine nka—ine nkaya babika mucifungo. Ine nkacita ci.” Kulya kwali kusala kwa kwa Lesa.

Abashala muli bena basendele kasambilila kabili uwaishibisha. Kulya e kusala kwa lukuta.

<sup>37</sup> Mwamona, imwe tamwishibe ni nani ulya uuli pacipailo. Imwe tamwishibe nani ulya mulepelako ubunte, mucifungo atemwa konse uko cingaba. Cena limbi kuti camoneka nga kalwa wa nkonya, amatwi yakwe ayakoma, amenso yakwe ayafitulukila, kabili, lelo imwe tamwishibe ninani ulya. Imwe pendwileni fye icipendo cenu, epela fye, mupeni Icebo. Lesa alakwata ukusala.

<sup>38</sup> Kabili Lesa asalile uyu munono umuYuda wacipyu sana, atemwa ali musala, ntile. Pabulendo bwakwe, “Nalaya kulya no kubasenda. Ine nka—ine nkaya balanga ifyo ninga cita nga filya,” kabili Lesa amuposele fye panshi.

Lesa atile, “Kulya kusala kwandi, palya pene.”

<sup>39</sup> Bushe cilya teti cibe ica buwelewele, kulukuta? “Cinshi, ena alepakasa ulukuta. Ena muntu wa buntunse.” Lelo Lesa alishibe ico cali mukati ka ulya mwaume. Mwamona ico ndepilibula?

<sup>40</sup> E ico, Paulo alikwete ukwishiba. Nibanga abacetekela ukutila ukwishiba kwisa ukupitila mukupilibulwa? Mucine. Nga takucitile, ine kuti natwishika ukupilibulwa.



Ukupilibulwa kuleta ukwishiba. Kabili imwe tekuti mucipele cena ku cintu icili conse nombamba. Inshita shimo cena limbi kuti caba ukubilikisha. Inshita shimo cena limbi kuti caba ukulandila mu ndimi. Inshita shimo cena limbi kuti caba ukulila. Inshita shimo cena limbi kuti caba ukutetela. Imwe tamwaishiba ifyo cena caba, e ico mwilaesha ukupela cena. Pantu, cila umo uwa muli imwe alishininkisha ukuba mu cilubo muli cena, imwe ba Methodist, na imwe ba Baptist, na imwe ba Nazarenes, na ba Pentecostal.

<sup>41</sup> Nalimona abantu ukubilikisha na maka nganshi nge fyobenga bilikisha, kabili ukwiba golide ukufuma mu meno yenu, bena kuti bacita. Ee, mukwai. Nalimona abantu kulandila mu ndimi kwati ukwitila intongwe pa mukupo uwauma, uwa ngo'mbe kabili—kabili abacishinka ku busuma, na fwaka ya mukanwa kulubali lumbi lwakanwa, no kuputula umukolomino wenu nga kuti bacita cena. Cilya cishinka. E ico filya fintu tafyaba... Takwaba icishininkisho ico imwe mwingashininkishishako cena, kano fye kubumi umuntu ekala. “Ku fisabo fyabo, mukabeshibila.”

<sup>42</sup> E ico, cilya conse caba kuli Lesa. Ena alakwata ukusala. Ena alaleta ifintu capamo, kabili ulya e musango cena cabelamo. E ico ngo bumi bwenu bulepashanya ne fisabo fya muli Baibele, imwe na mukwata itontonkanyo ilisuma ilyawama. Ngo mupashi wenu ulepela bukambone no Mupashi Wakwe, ukutula muli bana baume na bana banakashi bakwa Lesa, imwe muli... Nangula, ububi na bufumishwapo, kabili ifintu fyonse fyanguka ifipya, kabili imwe mulekala mukutemwa, kabili imwe na mukwata umutende, ne nkumbu, kabili na fimbipo, imwe mulepalama nganshi ku Bufumu lyena. Pantu, Ubumi ubuli muli imwe buleleta ulyo musango wa bumi. Mwamona?

<sup>43</sup> Nga imwe watila, “Owe, aleluya, nalilandile mu ndimi. Aleluya!” Cilya tacilepilibula nangu cimo. Cilya tacilepilibula na fimbipo ifingi ukucila nga imwe mwaishile kuno nokulisha ulwimbo pali gitale atemwa icintu cimo. Cilya tacilepilibula icintu nangu cimo. Nangula mwalilandile mu ndimi, nangula mwalibilikishe, kabili ukubutuka uku noku umwakupita, no kuponya ifilamba kwati imwe mwacilaubula kanyense, cilya tacilepilibula cintu nangu cimo, nangu cimo, kano fye bulya bumi ubwacila bushiku buleshininkisha filya fine fye, ukwikala pamo na Cena.

<sup>44</sup> Nombamba, nga mulecita filya fintu, ukubikapo bulya bumi, “ameni,” cilya, cilya cili fye bwino. Cilya cisuma. Lelo imwe kuti mwacita filya fintu ukwabula kukwata bulya bumi.

<sup>45</sup> E ico kanshi, tacaba kupunda, tacaba nangu cimo nga filya ukuba icishininkisho. Yesu atile, “Kucisabo cabo, eko imwe mukabeshibila.” Kabili icisabo ca Mupashi tacaba ukulandila

mu ndimi. Cilya te cisabo ca Mupashi. Ukubilikisha te cisabo ca Mupashi. Ukulila tacaba cisabo ca Mupashi. Lelo, ukutemwa, ukusangalala, umutende, ukutekanya, ubusuma, ukuteka ntima, icitetekelo, ukunakilila, ukushipikisha, filya e fisabo fya Mupashi. Mwamona? Filya efyo ifisabo fya Mupashi fyaba. Cisuma.

<sup>46</sup> Nomba, umulandu twakwatila ifi fintu, bena balitemwa ukupanga utu tubungwe, mulemona. “Cisuma, ifwe tuli no kukwata kena. Lesa apalwe, bonse bacetekela umusango *ifwe* tucitilamo, ifwe tuli no kuya *ulu* lubali. Bonse bacetekela ngefyo *ifwe* tucita, ifwe twalaya *ulu* lubali.” Lelo Lesa afwaya bonse ukuya *Ulu* lubali, pa mulu fye.

<sup>47</sup> Nomba, Paulo, panuma ilyo akwete uku kwishiba, lyena ena atontonkenye kulya kwali ukwishiba kwawamisha. Nomba, musango nshi. . . Lekenil—lekenil—lekenil tulande kulyo kwishiba panono fye. Paulo ali munshila yakwe ukuya mu Damaseke, ukuyakaka abantu bamo kulya lubali, pantu Imbila nsuma yalisalangene kulya lubali. *Mbila nsuma* cipilibula “ilyashi lisuma.” Kabili e ico balisalangene kulya lubali, kabili abantu abengi baleisa, abaisulamo kutemwa, nokusangalala, no kutemwa Shikulu Yesu. Kabili Yena yalisalangene ulya musango. E ico, Paulo apokelele amakalata yamo ukufuma kuli ba Shimapepo Mukalamba. Atile, “Nalaya kulya, kabili ndi no kubakaka, cila umo.”

<sup>48</sup> E ico alisendele ibumba ilinono ilya bakalinda, bakalinda be tempile, abashilika, ukuya mulya mu musebo alile. Ilyo bena bacili baleenda mulya mu musebo, kabili ena ukwishiba fye fyonse ifyo ali nokuya cita, mukupumikisha fye, icintu cimo calicitike. Mukupumikisha fye, kwaliko Ulubuuto ulukalamba kuntanshi yakwe. Ulubuuto ulukalamba, nomba, Lwabalike nga kasuba. Cilya e cintu iceni ukucitika. Ulubuuto lwabalike icakutila ena acitile fye. . . Amenso yakwe yalipofwile, mupepi. Kabili awile panshi. Kabili ena—ena nalambalala panshi pa mushili, kabili alolekeshe ku mulu.

<sup>49</sup> Kwaliko nalimo ikumi limo atemwa abaume ikumi limo na basano pamo na wene. Bushe umo uwabalya baume balimwene lulyo Lubuuto? Iyo, mukwai. Paulo alilumwene Lwena. Tacapelwe kuli balya baume ukulumona Lwena. E ico, abantu bamo kuti bamona ifintu, ilyo, bambi tabalecita. Mwamona? E ico, Paulo alimwene lulyo Lubuuto icakutila Lwena lwaishile mupofwisha wene. Ena alifililwe ukumona, pa nshiku ishingil, Cena cali icituntulu nganshi kuli ena. Kabili ena tekuti amone paingil. . .

Panuma, ilyo alembele amakalata, amenso yakwe yali mucushishe nganshi ukufuma kuli cilya, mpaka ena alelemba ne filembo ifikalamba ifikulu. Atile, “Pa kumona ukutila ninemba kuli imwe ne filembo ifikulu.” Ena alefilwa ukumona.

<sup>50</sup> Ena ali mucifungo, kabili ena aipwishe Shikulu kukumundapa kuli cena. Kabili alimwipwishe Wene imiku itatu. Lelo ni finshi ifyo Shikulu asosele? “Ukusenamina kwandi kwakumana kuli iwe, Paulo.”

<sup>51</sup> Paulo atile, “E ico ndetakisha ukucisha no kucankwa mufya kunaka fyandi.” Pantu, atile, “Epali naisansabika kubukulu ubwacilamo bwafya Sokololwa, napelwe umunga mu mubili malaika wakwa Satana, kukuntutamo ififunshi, epali naisansabika.” Ena kuti abako bwino pakashita, kabili elyo nakabili fyaya.

*Kututaulwa* cipilibula “ukumwa kabili no kumwa.” Kwati bwato pali bemba, namwishiba, amatambe yalaututaula, mwamona, ukumwa panuma ya kumwa kabili no kumwa.

Kabili ena kuti, ena kuti aba bwino, kabili elyo ukukwata cena nakabili; elyo kuba bwino, ukukwata cena nakabili. Atile, “Shikulu, mulandunshi, Imwe tamulefumisha ici kuli ine?”

<sup>52</sup> Atile, “Kusenamina kwandi kwakumana kuli iwe, Paulo. Twalilila fye.” Cena kuti caba . . .

<sup>53</sup> Atile, “Nomba, nga—nga nali fye uwapwililika, kabili ifintu fyonse ifyapwililika,” atile, “lyena ilyo naleya pantanshi, owe, ine kuti naitumika nokusosa, ‘Mulemona, takuli nangu cimo icalubana na ine. Shikulu alansakamana ine, munyina. Aleluya!’” Lyena imwe mulekwata ubulungami bwenu.

<sup>54</sup> Lesa alingile ukupela imwe icintu cimo icinono, nshita shimo, kukuba ngo wakumulenga imwe umunono, namwishiba. Cilya cishinka. Ukuba ngo kulenga imwe ukwishiba ukutila Ena e Mukalamba. Owe, bushe Ena tawama? Ee, mukwai, ukutasha fye!

<sup>55</sup> E ico ena, Paulo, lyena, lilya line panuma yakukwata ukwishiba ukukalamba . . .

<sup>56</sup> Nomba, nga cilya cali umuntu umo ilelo, bena kuti basosa, “Owe, Lesa apalwe, aleluya. Mune, Shikulu nancitila icintu cimo! Ubukata kuli Lesa!” Lelo te kuli Paulo, ena ali ni kasambilila wa Baibele.

<sup>57</sup> Kulyo kwishiba kulingile kwalingana ne Cebo cakwa Lesa. Ee, mukwai. Nga kwena takuli konse ukwakobenkana muli Baibele. . . . Taba fye ukulolekesha *kuno* lubali, ukusosa, “Owe, ee, ici cili apa pene. Lesa apalwe, ninkwata Cena.” Huh-uh. Ulya te musango Lesa apelelamo Cena.

<sup>58</sup> Cena cilingile caba Baibele yonse, yonse Yena. Pantu, imwe kuti . . . Abasenshi balabomfya iyi Baibele pa fishinka fyabo kukulanshanyapo. Lelo bena bakasenda ilinono Ilembo *apa* ukupilibula uku lubali nokusenda nalimbi ilinono limo *kuno* lubali, ukwesa ukuyalenga yena ukusuminishanya, kabili cena masambililo yabili ayapusana, conse fye. E ico, imwe, mulingile ukulenga Ilembo ukupashanya ne Lembo.

<sup>59</sup> Nge fyo Esaya asosele, icipandwa ca 28, “Cilingile caba umushilwa pa mushilwa, umushilwa pa mushilwa, akanini apa, palya kanini.” “Ikatisheni kuli cilya icili icawama.” Mwamona, ilya e nshila Cena cishilamo: umushilwa pa mushilwa pa mushilwa, Icebo pa Cebo, Ilembo pe Lembo. Cilingile conse ukuba capamo. Ulya emulandu wine, ndetontonkanya, muli aya masambililo nge yo tulekwata nomba, caba icintu icikalamba kulukuta, pantu cileleta fyena ku cifulo uko Amalembo yonse yesa capamo. Kabili ukwishiba kwesu kulingile kwaba ukwaikashiwa na lilye Lembo. Owe, ici cili apa! Nga tacilecita, lyena cintu calubana.

<sup>60</sup> Kabili ifyo kutila nalyendele imyaka, ukwabula ukwishiba ifyo lulyo Lubuuto lwali ulo lwaponeshe Paulo panshi. Ilyo, isonde lya kunse, Amalembo...abantu, bakashimikila balyeshe ukunjeba, “Cilya cakwa Ciwa. Cinshi, iwe ukaba kabuka. Iwe ukaba uwamipashi. Wilatumpinkana na Cilya, Billy. Cintu cimo nacilubana na Cilya. Wiesha ukucita cilya, mulumendo. Cilya cilubo. Ulya ni Ciwa. Cisuma, mulumendo, iwe ukaba umuloshi lyonse. Iwe ukaba uwa mipashi nga wacita cilya. Owe, fyonse filya fyakwa Ciwa. Cilya—cilya tacili icalungama.” Lelo ilyo...Ine nshalefwaya ukushimikila cilya.

<sup>61</sup> Lelo ilyo ali pa bulendo ukuya ku Damaseke, Paulo talefwaya ukushimikila cena, mpaka aishilesanga nga cakutula cali icalungama atemwa iyo. E ico aile kulya ku Arabia pa myaka itatu, no kusoma Amalembo. Owe! Ilyo aishilefumako, atile, “Nomba cifumyeni muli ine.”

<sup>62</sup> Ena alishibe alingile ukumonana na ma Fariseo. Ena alingile ukumonana na ba Seduke. Ena ali no kumonana ne sonde, kabili ne sonde lya Benafyalo. Kabili e ico Paulo, Iyi Baibele yalilembwa, Ili buku lya baHebere, yalilembwa pali lilye pange. Ena aletensha balya ba Hebere, nokusenda cilya Icipingo ca Kale no kulangisha Cena kuno lubali mu Cipingo Cipyu. “Uyu ni Lesa,” atile, “ici cili apa pali—pali bonse bakasesema ne fintu fyonse.” Aletendeka kunuma kulya pa ntendekelo, icipandwa ca 1 ico twakwete, “Pantu Lesa mu nshita sha kale, kulya kunuma mu nshite sha kale, mu fyakaniko ifyalekana lekana, alandile kuli ba shifwe muli bakasesema.” Ulya e musango Lesa aletelemo imbila Yakwe, yaleeshiwa na Urimu wa Tumimu. “Lelo muli buno bushiku nalanda kuli ifwe ukupitila mu Mwana Wakwe, Kristu Yesu,” ukweshiwa na Baibele Yakwe. Mwachimoneco.

<sup>63</sup> E ico uku kwishiba uko isonde litila, “Owe, cena buntunse. Cinshi, tapali nangu umo...” Ilyo ulya Malaika amoneke, lulyo Lubuuto kuno lubali pa mumana, ilyo nashimikile ukupuputulwa kwandi ukwakubalilapo kuno pa cifutu, ifwe twalibatishe balya bantu. Ndecetekela, Munyina Fleeman, imwe limbi nga mwali mu i...Nshishibe nga iwe ngeko wali kuno lilya atemwa iyo. Nibanga abaliko kuno ilyo u—ilyo

Lubuuto lwamoneke pa mumana? Bushe kuliko abali bonse abakale muno? Ee, bamo muli bena. Ilyo Lwena lwali kuno pa munana.

<sup>64</sup> Kabili bena batile, “Cena cali fye icakwelenganya.” Fwebengi ifwe twaliminine, ukulolekesha pali Lwena, kabili pano Lwena lwalikile. Kabili elyo imyaka panuma, Lesa ashininkishe Lwena kulinso lya cibombelo ca camera. Cena cishinka.

<sup>65</sup> “Cisuma, bushe cena—bushe cena kashimi kamo? Bushe cena cintu cimo ico—ico. . .” Iyo, mukwai. Ifwe tulesenda cena muno mwine muli Baibele no kumulangisha imwe. Cena ni umo wine Shikulu Yesu. Ena alacita icintu cimo cine. Imibele yakwe yaba cimo cine. Amaka yakwe yaba cimo cine.

<sup>66</sup> Lolekesheni, pa Mulungu wafumako, kuno. Kulya, ukulambalala pa busanshi bwandi, nshatalamonapo umwaume mubumi bwandi. Naishilefuma no kusosa, “Kuliko umwaume ku tabernacle, kabili ali ne mfwi, umufishi, alekwata imfwi. Ena alipofula, kabili ena tekuti ende. Ena ali mucicinga. Umwaume umufishi na mutuma; doctor, Dr. Ackerman, umwaume umufishi, umwaume waku Katolika. Atumine umwaume, aikele *palya* pene. Kabili EFYO ASOSA SHIKULU, alimine, aendele no kumona kwakwe ne fintu fyonse. Ni cinshi icacitile cena? Uyo apa umo wine Malaika. Ulya Umo wine uwaponeshe Paulo panshi, pa bulendo bwakuya ku Damaseke, ekala mu Lukuta Lwakwe na bantu Bakwe ilelo. Cena Malembo ukupashanya na Malembo. Ulya e musango cilingile ukubelamo.

Owe, ifwe twalikwata *abacifulefule*. Ifwe twalaisa muli cilya, panuma yakashita.

<sup>67</sup> Owe, ifwe natukwata icintu cashika kuntanshi yesu, nga ifwe kuti twaingila fye muli cena, ilelo na mu nshita ya bushiku. Nomba cena catendeka fye ukwingila mu menshi ayashika. Uko imwe. . .

<sup>68</sup> Namwishiba, ilyo nali umulumendo umunono, nalekwata icishiba icinono kunge kunuma ya ncede, kabili ine kuti naya kulya. Kabili ifwe bonse fwe bana abanono kuti twaingilamo, ubwamba; abanono, nalimo mutanda, imyaka yakufyalwa cinelubali. Kabili ifwe. . . Amenshi yaba nalimo ayashika *filya*. Tacali icacila amatipa yakwa kapoli. Kabili nalikwete icakwimininapo kulya. Ine kuti naesha ukutolokelamo; kuti naikatilila umona wandi, nokusabusha, ukulaya nga *filya*. Kabili ulufumo lwandilunono kuti lwauma pa matipa, namwishiba, kabili yena kuti asalangana fye mumbali shonse. Nalyebele batata ine kuti naowa.

<sup>69</sup> Bena balintwele kulya ubushiku bumo. Batile, “Ndefwaya ukukumona ukowa.” Nalitolweke *palya*, namwishiba; nalifulile ifyakufwala fyandi, ifinono ifimpusa fya makanta;

kabili ukubutuka, kufika pa menshi. Ine nali ndesabusha, amatipa ukusabukila kulubali ululi lonse. Kabili baTata balikele pa bulalo. Bena balikele palya no kundolekesha pa ma miniti ayanono. Batile, “Fuma muli ico cilindi ca menshi, kabili usambe, nokuya kunga’nda.” Mwamona?

<sup>70</sup> Cisuma, ulya e musango fye, bamo muli ifwe fwebaita ukuba Abenakristu, tulamfula mu matipa. Cilya cishinka. Ilyo lyonse ilyo muli abaikashiwa, “Nine Methodist. Nine Pentecosti. Nine Presbyterian. Ninkwata icishininkisho; ninkwata Cena.” Imwe muleamfula mu matipa.

<sup>71</sup> Ubushiku bumo nali na bayama. Nalitwalilile ukubeba. . . Bena bali nalimo imyaka ikumi na fisano, imyaka yakufyalwa ikumi limo na mutanda. Ifwe twali pa mumana. Natile, “Yama Lark, ine kuti naowa.” Kabili nalikele kunuma yabwato, namwishiba, naleumfwa bwino no kucingililwa. Ena abulile fye inkafi no kunsunkila panse, mu menshi ayali nalimo amafutu ikumi. Cali icapusana lyena; konse ukusabusha, ukupunda, uko mwatalile ukumfwa mu bumi bwenu.

<sup>72</sup> Ubushiku bumo mukasunkwa, imwe mulingile ukwishiba apo mwaiminina. Ee, mukwai. Nga imwe na mumwishiba Wene, imwe kuti cawama mucine ukumwishiba Wene. Cilya cishinka.

Lelo nomba ifwe twalaya mu menshi ayashika, amenshi ayashika, uko calalenga imwe ukwibila nga imwe—nga imwe tamwaba abasuma, Abenakristu abaina.

<sup>73</sup> Moneni Cebo. Paulo, intanshi asangile cilya. Ena alibwelelemo mu Cipingo ca Kale, kabili ena asangile ci. Ena alimwene kulyo kwishiba kwakwe, mucine. “Nomba cali ni cinshi Cilya icamponeshe panshi?”

<sup>74</sup> Cena cali Lubuuto, Ulubuuto ulukalamba ulwaiminine kulya, lwabalike nga kasuba, ulwaimine kuntanshi ya cinso cakwe. Atile, “Shauli, Shauli, cinshi ico ulencushisha Ine?”

<sup>75</sup> Atile, “Shikulu, ni Mwe ani uo ndecusha?”

<sup>76</sup> Atile, “Nine Yesu.”

<sup>77</sup> “Natontonkenye Ena ali u—umwaume, akwete indupi sha mabala, ico bena balanda alemoneka mukulongana nomba, ne fibala fya misomali mundupi Shakwe no mutwe Wakwe.” Iyo, iyo; te *ulya* umubili, te muli *ulya* mubili. Mwamona? Ena nomba Lubuuto. Shauli. . .

<sup>78</sup> Ilyo Ena ali pano pe sonde, Atile, “Nafuma kuli Lesa. Ndebwelela kuli Lesa.”

<sup>79</sup> Ena ali ni Malaika uyo watungulwile Abana ba Israele muli ulu Lubuuto, ukupita mumatololo. Ena alibwelelemo kuli lulya lwine Ulubuuto. Kabili Paulo alilumwene Lwene, ukufuma mu Cipingo ca Kale. Atile, “Nine Yesu, Malaika wa Cipangano.”

<sup>80</sup> Kabili Ena aishileba umubili, kukutulubula. “Tabulile icipasho caba Malaika,” ifwe tulesanga mufipandwa fimbi, ifwe tuli . . . tulesoma. “Ena tatalile ukusenda icifyalilwa ca ba Malaika, lelo ali uwa Bufyashi bwakwa Abrahamu,” pa kutila Ena engeshibikwa, pa kutila abantu benga *mona* Lesa. Ameni.

Nomba Aletila, “Ine nkesabwelela kuli Cilya.”

<sup>81</sup> Kabili ilyo Paulo amwene Cilya, atile, “Mucine, ulya ali ni Wene. Ulya ali ni Wene.”

<sup>82</sup> Petro alikwete ukwishiba inshita imo iyabushiku ilyo ena alepepa. Lulya lwine Ulubuuto lwaishile mucikulwa, ukwisula ifibi kuntanshi yakwe, alile mu misebo. Kabili Petro atontonkenye ukutila ena alelota; ena ali uwasubwa nganshi. Ena taishibe ico cacitike. Atile, “Elyo nashibuka fye? Lelo ndi kunse kuno mu misebo.”

<sup>83</sup> Kabili alile ku nga’nda yakwa John Mark. Kabili umukashana umunono aliswile cibi, na mayo umo munono kulya, ali mukulongana kwa mapepo. Umo muntu alekonkonsha pa cibi. Aliswile cibi. “Owe,” atile, “uyu pano Petro ino ine nshita. Imwe mulemupepelela ukuti afume mucifungo. Shikulu namupokolola.”

<sup>84</sup> “Owe,” batile, “kabiye uko.”

“Mwe Shikulu, mupokololeni!”

<sup>85</sup> “Cinshi,” atile, “ena naiminina pa mwinshi, alekonkonsha.”

Petro atwalilifye ukukonkonsha. “Lekeni njingile.”

<sup>86</sup> “Owe,” atile, “ni Petro.” Shilye nshiku, bena bacili balikwata cena, akakwiswilako akanono. Akakwisalilako akanono apa, imwe mulakemya nokulolekesha panse, mwamona. Ilyo tamulasuminisha umweni wenu ukwingila, imwe mulingile ukwishiba uyo ulekonkonsha pa cibi cenu. Pantu, bena balikwete abapupu; nga mwaliswile cibi, bena kuti bamipaya.

<sup>87</sup> E ico, bena baliswile cibi. Wene atile, “Ni Petro.”

<sup>88</sup> Batile, “Owe! Owe, mwe, ena nafwa. Ulya ni malaika wakwe uwiminine palya. Mwamona? Ena naya mu mubili wakwe uwacindamikwa, namwishiba, ulyo mubili wa bumalaika.”

<sup>89</sup> Ibukisheni ifyo ifwe twasendele Cena, Diamond umukalamba, ifyo Yena isanika Ulubuuto, ifyo Lwena lwabwelelemo kulya? I . . . “Ili hema lya pano nse nga lyaonaika, ifwe natukwata umo ulolelela kale.”

Kabili bena batontonkenye Petro alifwile, uyu mubili wakale walifumineko, kabili bena bali nokushika wene mu nshiku ishinono. “Ena alingile mu mubili wakwe, atemwa uwakwe uwaci- . . .” te mubili wakwe uwacindamikwa, lelo

mubwakwe uwa bumalaika, umubili uyo wateyanishiwa kale. Wene tekuti uposhe mukuboko kwenu. Wene tawakwata amaboko ayakuposha, nga filya, lelo wene waba mucipasho camuntu. “Alishile, kabili alekonkonsha pa cibi.”

<sup>90</sup> Atile, “Iyo. Ni Petro. Ena naiminina kulya.” Aliswile cibi no kwingilamo. Ulya ali palya. Nomba, Petro alipokolwelwe no lu Lubuuto.

<sup>91</sup> Nomba, umusango umo wine uo lulya lwakubalilapo...ulya Paulo, mu Lukuta lwakubalilapo, amwene lulyo Lubuuto lwakwa Lesa ulu lwabalike pali Paulo, cimo cine Cintu nacika. Nomba, abantu kuti basosa icintu icili conse, cilya tacilenga cena ukuba icalungama. Lelo ilyo Lesa ashininkisha icintu icili conse, umulimo wa Cena ushininkisha Cena. Lyena, camera ilashininkisha Cena. Kabili ifintu fyonse ifyo ifwe...ifyo Shikulu acita, fyaba mucine, fyalishininkishiwa mukupwililika ukutila Cena ni Lesa, na Malembo, ne milimo ya Ciko, ku kwishiba. Lelo bena tekuti bomfwe.

<sup>92</sup> Lolekesheni pano pali ino tabernacle. Nomba, ibukisheni, namwishiba ici. Ifwe tatukabila amabumba. Ifwe tatwakwata icifulo cakubabikamo. Nangu cibe fyo. Lelo, lolekesheni. Ukulongana kwa uyu musango, uko ifwe twisa capamo kuli ici, kulingile kwatemuna Imisumba ya Falls. Lelo bena balifwa. Bena mucine balifwa. Bena balikwata amenso lelo tekuti bamone.

Mwatila, iwe, “Cinshi, Muniyina Branham, bena tekuti baye kuli doctor nokuya wamya amenso yabo?” Ena tekuti awamye ukumona kwa musango filya.

<sup>93</sup> Yesu atile, “Nga mwalinjishibe Ine, imwe nga mwalishiba ubushiku Bwandi.” Atile, “Mwe ba Fariseo impofu. Mwaishiba ukulinge mimonekele ya mulu, lelo ifishibilo fya nshita, imwe tamulinga.”

<sup>94</sup> Bushe cilya cilepita pa mulu wa mitwe yenu? Umfweni. Lolekesheni kufishibilo ifyo tuleikalamomuno. Nomba, tacaba fye cimo...Ine, ne mwine, ndi fye umuntu, nshaba nangula kashimikila, uwakulandapo. Nshakwata amasambililo, ifyo isonde lita, “kashimikila.” Kabili ifwe tuli fye abantu ababusu. Lolekesheni kucikulwa ico tulimo. Lolekesheni ku fikulwa ifikalamba, muno lucelo. Lelo lolekesheni apo Lesa abelele. Cilya palya icintu.

<sup>95</sup> Efyo na Moab aiminine kulya mukuemba kwakwe konse no kuwama kwakwe, lelo Israele ali palya mu matenti. Lelo ni kwisa uko Lesa abelele? Kulya kwali bumba ilya bakakukuluka ba mushilo abanono kulya lubali, ukucite fintu fyonse ifyaliko ifyalubana. Lelo Balamu, uwabo—bishop wabo, afililwe ukumona cilya Icilibwe icapumwa, ilye Nsoka



ya Butale, ilya Ntumba ya Mulilo. Amenso yakwe yalipofushiwe. Ena tekuti amone Cena. Atile, “Bena baleelenganya fye Cilya.” Lelo Ena ali kulya.

<sup>96</sup> Apalwe Lesa, owe, Ena ali pano! Lesa ali pano, kabili Ena alecita icintu cimo cine ico Ena acitile. Kabili Ena ali nokucita. Ifwe tulepashanya Ilembo ne Lembo. Lesa tatala ukuipentela Umwine icintu cimo icikalamba, pe sonde, lelo Ena lyonse ekala pakati ka cinabwingi na bantu abapetama. Kabili Uyu ali pano muno lucelo, ukucite cintu cimo cine. Amalembo yaleshininkisha Cena. Camera ileshininkisha Cena. Nomba, Ulya, e mulandu wine nsontelela kuli cilya icikope, tacaba ni pa mulandu naba palya. Ine—ine naba fye umubembu, uwapusushiwa ku nkumbu, nge fyo imwe mwaba. Lelo ifyo ndeesha ukusosa, ni ci, Cena Mulola Wakwe ukuba na ifwe. Cilya e cintu icikankala. Cisuma, nga Ena anengele ine ukuba Elisha mu—mu mubili, nga tamwakwete icitetekelo ukucetekela cena, cena teti citale ukumucita imwe icisuma icili conse.

“Aishile ku Bakwe. Abakwe taba mupokelele Wene.”

<sup>97</sup> Ulya e mulandu wine, muno mu musumba ilelo. Cinshi, kuti natendeka ukupuputulwa muno, mucikulwa cimo icikalamba atemwa icintu cimo, imwe tekuti mukwate abantu abengi ukucetekela cena. Bena teti bacite fye. Bena teti. Ubushiku bwabo bwalipwa.

<sup>98</sup> Ili sambililo limo line, muno lucelo, mu Africa, nalimo kuti lyaleta amakana ikumi, nalimo, imyeo amakana ikumi kuli Kristu. Atemwa, limbi kuliko umubembu umo uwikele muno muno lucelo, atemwa icintu cimo, uwabwelela numa umo. Abengi muli bena balipitulukamo fye imiku ne miku, mpaka cena capwa fye. Epela fye.

<sup>99</sup> Lelo ifyo tuleesha ukusosa, caba, Amalembo yapashaniwa na Malembo. Nomba, te mulandu ifyo ubukalamba ukwishiba kuli, kano fye kwapashaniwa na Malembo, cena cilubo.

Urimu wa Tumimu, te mulandu ifyo busuma kasesema ali, nga ena alilandile kabili shilye nyali tashabyashishe pali Urimu wa Tumimu, cena cali cilubo. Te mulandu ubusuma ifyo iciloto cali, nga cena tacabyashishe pali Urimu wa Tumimu, cena cali icalubana.

Ilyo bulya bushimapepo bwapwile, Lesa aimishe Nabwinga Wakwe. Paulo atile, “Nga Malaika ukufuma ku Mulu engesa,” Abena Galatia 1:8, “kabili kuti ashimikila mbila imbi iyapusana neyo yashimikilwa kale kuli imwe, lekeni abe uwakungwe cilai.”

<sup>100</sup> Malaika ukufuma ku Mulu atile kuli Yohane kasokolola, ico cali ni Lesa Umwine, “Nine Yesu natumine malaika Wandu ukushininkisha, atemwa ukulangisha ifi fintu.” Atile, “Ngo

muntu uuli onse akalundako icebo cimo kuli Cena, atemwa ukufumyako icebo cimo kuli Cena, umo wine akafumishiwamo mwi Buku lya Mweo, kuli wene.” *Ici* ni Cena, Baibele.

<sup>101</sup> E ico kanshi, ifi fyakwishiba ne fi fintu ifyo tulekwata ukucitika kuno, nga tafyashininkishiwe ne Cebo cakwa Lesa, cena kuti caba icilubo; nshilesakamana ico cinga citika, cena kuti caba cilubo. E ico cena ca mu Malembo, mucine cine Icine. Owe, ndi uwa nsansa nganshi ndi membala wa Mubili wakwa Kristu ukalamba.

<sup>102</sup> Nomba, natuleya nomba, ifwe tuleisa kwi sambililo. Nomba, ifwe twalekele kuno lubali uko asosele, “Ukumona ukutila natushingulukwa nomba...” Njeleleniko. Cilya cili, nacilalumbula icipandwa ca 12. Nalebelenga cena, lelo nshasoma cena. Ine...

<sup>103</sup> Munyina Norman, ukwikala ku nga’nda yandi kulya, kabili ena naishiba ukutila naishile fye mailo, kabili ba munyina nabeshiba, kulya lubali, elyo naishile fye. Inshita fye imo naishile kwata ukubelenga llembo, nacikala fye apa pene, ama miniti ayanono ayapitapo. Cilya cishinka. Nshisoma Yena, ndolela fye pa Mupashi wa Mushilo ukupela Cena nge fyo Ena alefwaya cena. Alishiba apo muntu abelele—abelele, uyo ulingile ukukwata Cena. E ico nga ninkwata icintu cimo icisalilwe mu mano yandi ndi no kusosa, lyena cena cilubo. Lelo nga kuti naleka fye Wene ukucicita, Ena ali no kusenda Cena kutonta fye ku cifulo uko Cenaabela. Mwamona? “Mwikakwata icakutontonkanya ifyo mukasosa, pantu Tacili ni mwe mwe balelanda, Cena ni Shinwe uyo wikala muli imwe. Ena eulanda.”

<sup>104</sup> Nomba, icipandwa ca kulekelesha, icipandwa cafumineko, twalyumfwile ici, ukutila, “Tukapusuka shani, nga twakana ipusukilo lyakule fi; Uyo uwashimikilwe ntanshi kuli ifwe na Shikulu Yesu, kabili Wene na bonse abo aba mumfwile Wene?” Ifintu fimo fine ifyo Yesu acitile, ukubalangisha, filye fintu fimo fine nge ficitika muno: umo wine Malaika wakwa Lesa, imilimo imo ine, icishininkisho cimo cine, cimo cine ifintu fyonse, ifintu fyonse ifyabapo, Imbila nsuma imo ine, ukulingana fye ne Cebo. “Nga cilya calisambilishiwe na Shikulu, elyo kushininkishiwa na basambi Bakwe abo twaumfwa,” Paulo ukuba cimo cine, “tukapusuka shani, nga tatusakamene ipusukilo lya kulefi?”

<sup>105</sup> Nomba, Paulo alesosa cilya kwi bumba lyakwe lya ciHebere. Nomba, bena tabakwete ifilimba fyakwambwilako, ilelo, nge fyo tukwete muno. Lelo balikwete bakalemba abo abaikele kulya, ukulemba Cena ngefyo Paulo aleshimikila Cena.

Kabili cilya efyo Cena cili muno mwine. Ifwe tuleambula Cena kufilimba fyakwambwilako, kabili aya matepu yalaya isonde lyonse, mwamona, ukulangisha ukutila Cena e Cine.

Bukapepa bwesu tabwaba umwa fye, Cena mucine cine ni Yesu Kristu uwabuka, icintu cimo cine. Nomba ifwe tatulingile ukukana sakamana Cena.

<sup>106</sup> Nomba, mwilaisa fye ukufuma ku lukuta, ilelo, no kusosa, “Cisuma, naba ngo uipakisha ukuya kulya. Nalitemwa ukwimba, kabili abantu baliba bwino kulya kuli lulyo lukuta ulunono lwakale.” Mwilacita cilya.

<sup>107</sup> Munyina, leka umutima obe ubilime, sosa, “Pano, ningile ukucite cintu cimo palwa ici. Ningile ukuya kunse no kumona nga cakutila kuti nalenga umuntu umo ukupususishiwa.”

<sup>108</sup> Kabili mwilayaya kunse, ukusosa, “Les a palwe, nga tamulelapila, imwe muli nokonaika.” Iyo.

Kabiyeni pali cena abanakilila. “Beni abacenjela nge nsoka, kabili ababula akalema nge nkunda.” Mwamona, ulya e musango wakuilamo. Palameni umuntu, nga ena aleteka inkoko, landeni palwa kuteka inkoko, kuli wene, pakashita. Mwamona? Elyo, mwamona icintu cakubalilapo namwishiba, imwe muli no kulalanda palwa kwa Shikulu. Nga ena mulimi, landeni pebala lyakwe.

<sup>109</sup> Nga ena alashitisha ba motoka, landeni palwa bamotoka bakwe, pakashita, “Ifyo wakwata ba motoka abasuma,” kabili na fimbipo. Mwamona?

<sup>110</sup> Mpaka mwaikata Umupashi, ilyo Tata asosa, “Nomba e nshita ukumupalama wene palwa mweo wakwe.”

<sup>111</sup> Imwe kuti mpapwishisha lyena, mwamona, “Ilya motoka isuma. Namwishiba imyendele, ilelo, naiba ikalamba. Owe, ifyo nko shaletwa mupepi capamo; kabili imisumba iya nko shesu, ukupalama capamo. Ifibusu na ba nyinefwe kuti batandalilana umo no mubiye. Namwishiba, cena cintu cawamisha ukukwata ba motoka nga aba abo uleshitisha.”

<sup>112</sup> “Ee, mukwai. Mucine efyo cili. Uh-huh.” Namwishiba, ukupepa umushanga wakwe, atemwa fyo ifyo cili. “Ee, aba, aba ni ba motoka basuma.”

<sup>113</sup> “Bushe walitala ukutontokanya ifyo abantu bakale bengatontokanya nga bali mucintu capala filya?” Twalilileni fye ukulaya nga filya, namwishiba.

Panuma ya kashita, ukusosa, “Ee, ee, mucine efyo.”

<sup>114</sup> Namwishiba, icintu cimbi cicita, cilaleta nga ifwe ukukwata, kwati mukupuputulwa. Abantu kuti baisesa mukati ka calo, bwangu bwangu, palwa kupuputulwa.” Mwamona, imwe muleisula inshila, inshita yonse, namwishiba.

<sup>115</sup> Nga muleumfwa icintu Cimo ukucingilila inshila, aminineni palya pene, seleseni *kuno* lubali. Nge fyo doctor asosele, kulya ku Phoenix, atile, “Shikulu, isusheni akanwa kandi ne fyebo fisuma, kabili nsunkeni ilyo nasosa ifyalinga.” Mulemona? Ee. “Nsukeni ilyo nasosa ifyalinga.”

116 Nomba, moneni nomba, ifwe nomba twalatendeka ukufuma mu cipandwa ca 15, atemwa vesi ya 15 icipandwa ca 3, umfwikisheni nomba.

*Umo casoselwa aciti, Ubwa lelo nga imwe...  
mwaumfwe shiwi lyakwe, mwi talamika mitima yenu,  
nga mukunsonsomba.*

117 Nomba moneni Paulo alelanda pano. Nomba casoselwa aciti, “Ubwa lelo, panuma ya nshita itali nganshi.” Ifwe twalalisa muli cilya pakashita akanono, ukutila, “Ubwa lelo, inshita itali nganshi.” Cileisa mucipandwa cimbi, “Panuma ya nshita itali nganshi.”

*...camoselwa aciti, Ubwa lelo nga imwe...  
mwaumfwe shiwi lyakwe, mwitalamika imitima yenu,  
nga mu bushiku bwa kunsonsomba, ilyo basonswembe  
Lesa.*

118 Nomba natubelenge vesi ilekonkapo.

*Nga kanshi, nibani baumfwile, kabili ba  
musonsomba:...*

Nomba ni cinshi ico alelandapo? Imbila nsuma.

*...bushe te bonse abafumine mu Egypti  
abatungulwilwe kuli Mose.*

*Kabili ni kuli bani aselaushiwe imyaka amakumi  
yane? bushe tekubalebembuka, abo ifitumbi fyabo  
fyawilile mu matololo?*

119 Natwiminine pano pali miniti. *Ukusonsomba*, “ilyo bena basonswembe. Nomba ni cinshi ico Lesa acitile? Nomba Paulo alesha ukulanda. Cali ni Cinshi icabatungulwile ukubafumya mu Egypti? Bushe cena tacali ni Mose? Iyo. Mose ali icibombelo ca mubili.

120 Nomba natukwata apakwambila pano. Ifwe tulefwaya ukulungamikwa nomba. Ilyo twafika pali ici cifulo pano, ama miniti ayanono, imwe mwala—imwe mwalacimona cena.

121 Nomba, Lesa alikwete abantu Bakwe no kutusha nakalya. Bena bali kulya mu Egypti. Bena bali kucifulo cabo icalinga. Bena bali kunse ka mushi wabo. Bena bali abeni kabili abalebeshi, kabili Lesa ali no kubaleta ukubafumya muli ilye nga'nda mu ncende, mu—mu Egypti, ukuya ku mushi kumwabo.

122 Icipasho celelo; tatulaba ne cifulo. Pano tacisenda inshita itali. Abalumendo abanono ukuteya utubwibwi, abakashana abanono no tulubi, ukulaangala; icintu cakubalilapo, mwaisakwata imishishi ya mfwi, no kukwata iminkone. Kuliko icintu cimo icalubana pano. Uno te mushi. Ifwe twaba mucifulo calubana. Ulya e mulandu wine ifwe tusosela ukutila tuli abalebeshi kabili abeni. Icintu cimo nacicitika.

<sup>123</sup> Na mayo munono acisosa, muno lucelo mucipinda, pa fyo abantu baseka ena, inshita shimo. Nacisosa, “Lelo, nkashi, mutemwikwa, iwe tauli uwa balya bantu.” Ifwe tuli abantu abaibela.

<sup>124</sup> Umukashana wandi umunono acisosa, “Tata, abakashana aba *ifi-ne-fi* bacitile ifintu *ifi-ne-fi* efyo bacitile.”

<sup>125</sup> Nacisosa, “Lelo, lolekesha, mutemwikwa.” Bena balikwete ishi nyimbo shakwa Elvis Presley, natile, “Ine teti nshifwaye shena mu nga’nda yandi.”

<sup>126</sup> Atile, “Lelo, tata, bena bakashana abanono abasuma.”

<sup>127</sup> Natile, “Bena kuti baba. Nshikwete nangu cimo icakususha cilya, lelo kwabako cintu cimo, ifwe twaliibela. Ifwe twaliibela. Te kutila ifwe tulefwaya ukuba abaibela, lelo Umupashi uyo uli mukati kesu walifuma muli cilya. Imwe muli baku calo cimbi.”

<sup>128</sup> Ilyo naya mu Africa, ine tekuti mbeleshe inshila shabo—shabo—shabo ishamikalile. Bena tabafwala ifyakufwala ifili fyonse. Bena baba ubwamba. Kabili bena balasenda icintu cimo ico cili icabola, icikwete imititi muli cena, bena balacilya cena, ifyo fine; tacipanga ubupusano ubuli bonse. Mwamona?

<sup>129</sup> Kabili Ici cali ibela. Namwishiba, inshita imo, ifwe bonse twali nga filya, lelo ubuyantanshi na butuleta no kutupanga abaibela.

Kabili ukupilibilwa na kufusha cilya muli ba million. Ifwe tatulefwaya ifintu ifyabola ifya mwi sonde nakabili. Kristu natulenga ukuba Abenakristu; kwati ubuyantanshi na butulenga ifwe ukuba ababusaka. Kabili moneni, te cilya fye ceka, lelo ifwe tulalumbula ukutila tuli abalebeshi kabili abeni. Ifwe tatuli aba mwi sonde. Lyena, imwe tamulefwaya icakucitapo ne sonde. Kabili filya fintu nafipita.

<sup>130</sup> Nomba, Israele ali kulya mu Egypti. Bena tabali abena Egypti. Abena Egypti, cali icamusebanya pa mwina Egypti ukubika ndupi shakwe pa mpaanga. Kabili abena Israele bali ni bakacema ba mpaanga. Kabili ifyo caishileba kuli Mose, panuma ya bucindami bonse ubwakuba umwina Egypti, abateke ngo’mbe.

Bushe mwalimona ifyo Farao aishilesosa kuli Yosefe, kabili na fimbipo? “Cena ca muselu.” Atile, “Abantu bobbe ni bakacema ba mpanga.” Kabili nangula umwina Egypti tekuti abike indupi shakwe pali kacema wa mpanga. Bena bali abantu abaibela.

<sup>131</sup> Kabili filya efyo caba no Mwinakristu, ilelo, ilyo afyalwa cipya cipya. Cena tacaba...Cena cintu cakowela kuli wene ukuyampanya apo abantu balenwa, balelanda impulwe, kabili abanakashi ubwamba. Kabili cila...Cena, cena caba—cena caba ukukowela. Owe, Shikulu apalwe! Ifwe tuli abatandashi

pano. Ifwe tuli beni pano. Umupashi naupilibulwa, kabili ifwe tulefwaya Umusumba uko abanakashi tabafwala bakaputula. Ifwe tulelolela Umusumba uko bena tabakwata ifikulwa fyabwalwa. Ifwe tulelolela Umusumba uko abalungami bekala. E ico, ifwe tuli balebeshi.

<sup>132</sup> E ico, Lesa aishileika mu mwina ukalamba uwa mulilo, nge Cintengulusha, aishileika mu cimpusa nokutendeka ukuisokolola Umwine kuli Mose, intanshi. Mose atile. . .

Namwishiba ifyo twakwete sambililo inshita imbi iya bushiku, ifyo kutila ilyo Yesu ali pano pe sonde, Atile, “Cisuma, ilyo Mose ali, NINE.” Ulya ali ni Yesu mucimpusa icalepya, mu Ntumba ya Mulilo. Cena ni Yesu, ilelo, cimo cine.

Kabili Ena aisokolwele Umwine mu Ntumba ya Mulilo, kabili Mose aishilekwata ukwishiba. Ena aya mulya mu Egypti. Ena ashimikila Imbila nsuma, ilyashi lisuma, kabili ifishibilo ne fipapwa fyali mukonkele. Mulecumfwa cena? Icintu cimo cine ilelo.

<sup>133</sup> Te cilya fye ceka, lelo balya AbaHebere baishilefuma, baendele mu Lubuuto, bena batungulwilwe ne Ntumba ya Mulilo imo ine. Kabili Baibele itila ukuti, “Mwilaesha Lesa.”

<sup>134</sup> Moneni ci. Lekeni mbelenge Cena.

*Umo casoselwa aciti, Ubwa lelo imwe...nga  
mwaumfwe shiwi lyakwe, mwitalamika imitima yenu,  
ishiwi lyakwe ukulanda ku mutima wenu, nga  
mukusonsomba, ilyo bamusonswembe Wene.*

Umfweni.

*Pantu bamo, ilyo baumfwile, baishile musonsomba: . . .*

<sup>135</sup> Ni banga abaishiba ukutula abena Israele balisonswembe Lesa no kukana cetekela kwabo? [Ulukuta lwatila, “Ameni.”—Ka.] Bena baliilishenye. Bena umupwilapo. . . Lesa aendele ukuya fye palya pene. Kabili ilyo bena bakwete fyonse. . . Icintu cakubalilapo, bena baishile mubwafya.

Iyi pano Ntumba ya Mulilo pa mulu wabo. Nshishibe nga cakutula bonse baliimwene Yena, atemwa iyo. Nangu ni fyo, Mose aliimwene Yena. Kabili Yena yali pa mulu wabo, kabili bena baliilolekeshe Yena. Kabili ilyo baishile ika. . . Tutile nga bena tabaimwene Yena, nshishibe nga cakutula balicitile atemwa iyo. Yena yali batangilile kuntanshi. Baibele itila ukuti Yena yali kulya.

<sup>136</sup> Itila, “Ulutanda lwaile kuntanshi ya bantu aba mano.” Tapali nangu umo uwa mwene Lwena kano abantu aba mano. Lwaile pa mulu wacakumwenako conse. Bena balesunga nshita ku ntanda. Takwali nangu umo uwalumwene Lwena kano abantu abamano. Cali kuli bena ukulumona Lwena, kabili abantu aba mano ebo Lutanda lwatuminweko.

<sup>137</sup> Kabili Ntumba ya Mulilo yatuminwe kuli Mose, kabili Mose atuminwe ku bana ba Israele. Kabili bena balingile ukukonka Mose. Bena kuti bamona Mose, kabili Mose amwene Lubuuto.

Kulya balile!...?...Kabili ilyo balefuma, bena baishile pali Bemba uwa Kashika. Kabili, owe, bena—bena tabatala monapo fyonse filye fishibilo ifya fipeshamano ne fintu ukucitika ilyo bena bali bacili mulya mu—mu mpanga iyakale iya Egypti, lelo ilyo baishilefuma kulya mubulendo bwabo, ukuba fye abapilibulwa no kufumishiwa. Lyena, icintu cakubalilapo namwishiba, baishileba mubwafya.

<sup>138</sup> Lesa alitemwa ukumuleta imwe mubwafya. Ena alitemwa ukuleta ubwafya kabili no kumona ifyo muli nokucita palwa cena. E ico Ena aiminike fye Bemba uwa Kashika, kabili icintu cakubalilapo namwishiba, alibalengele ukwenda umu mwine muli iyi ncende, elyo atumine Farao ukubakonka. Mwamona ifyo Lesa atemwa ukucitica? Ena alitemwa ukulangisha amaka Yakwe no kutemwa. Ena ni Lesa, kabili Ena alitemwa fye ukumulangisha ifyo Ena aba. Ameni.

Kabili ubwafya bwa cena bwaba, ilelo, abantu basosa, “Owe, shilye nshiku shalipita.” Iyo. Musango nshi Lesa engailangisha Umwine, ilyo mwasambilishiwa ifintu fya musango filya? Lelo Lesa alitemwa ukuilangisha Umwine.

<sup>139</sup> Aba balishile abana ba Israele, ukwenda mu Lubuuto. Mose, ukutangilila kuntanishi yabo. Balya bali kulya. “Natuleya. *Iyi* e nshila. Lesa aleita. Ifwe tulefuma. Ifwe tuleya ku mpanga ya bulayo.”

“Owe, aleluya!” Aba bonse pano, balebilibikisha, no kutoloka, no kukwata inshita isuma, namwishiba. Kabili icintu cakubalilapo namwishiba, bena balolekeshe kunuma kabili batile, “Owe, nga lulyo lukungu lwanshi?”

<sup>140</sup> Umo muli bena aninine ulupili, atile, “Owe, owe! Iye, iye! Fyena fita fyakwa Farao.”

<sup>141</sup> Lesa atile, “Cinshi ico muleumfwilapo umwenso? Bushe tamwacetekela ifyo nacistile kulya lubali? Cinshi ico musakamaninepo nganshi? Cinshi imwe mulenenga Ine ukukalipa?”

<sup>142</sup> Ilyo bafikile kulya, Mose alifuminepo no kuya papata kuli Lesa. Lesa aiswile fye Bemba uwa Kashika kabili bena balyendele ukwabuka; no kwisalila umulwani mukati. Ulya e musango Lesa acitilamo. Mwilamfwa umwenso. Mwilaba abakusakamikwa. Mwilaba aba kukalifiwa umutima. Imwe mulesonsomba Lesa.

<sup>143</sup> Lyena ni cinshi ico Ena acitile? Cilemoneka kwati, “Cisuma, ifwe twalikwete ubwesho bumo bukalamba; Lesa apalwe, na tubucimfya. Ifwe tatwakakwate na bumbi. Ifwe tuli

mubulendo bwesu ukuya ku mpaanga ya bulayo.” Kabili Ena alibatungulwile mulya mwine fye muciswebebe, uko kushali amenshi. Bushe kuti mwaelenganya? Lesa, na Bakwe—na basangululwa Bakwe, abantu ba mushilo, abatungulwile mulya mwine fye muli *ici* citeyo; elyo alibafumishe muli cilye citeyo, no kubatungulwila kuno kwine fye uko kushali amenshi. Ilyo Ena ali no kubatwala inshila imo uko kwali amenshi. Cinshi, Ena kuti apanga fye umumana, mu nshila fye yonse, nga Ena alefwaya ukucita. Ena ngalitulile ulupili ululi lonse mukusangalala, ukusabusha amenshi ama fiti amakumi yasano mulwelele, nga Ena alefwaya ukucita. Mucine, Ena kuti acita. Lelo nga Ena alicitile cilya, nga cali icaanguka nganshi. Owe, mwe! Libe ilyapalwa Ishina lyakwa Shikulu.

144 “Cinshi ico Lesa alekele *ici* ukucitika, Munyina Branham? Cinshi ico Lesa?”

Lesa alecita cilya. Lekeni Wene abe. Twalilileni fye ukwenda. Ulya mulimo wakwa Lesa. “Intampulo sha mulungami shitungululwa na Shikulu.” Ee, mukwai. Bupusano nshi cipanga?

145 “Nindufya indalama shandi shonse, Munyina Branham.” Cisuma, Lesa apalwe, ifyo fine.

146 “Owe, nalicita *ici*, kabili *ici* calicitike, inkunka yafimbwile inga’nda yandi.”

147 Lesa apalwe, ifyo fine. “Shikulu alipela, Shikulu nasenda, lipalwe Ishina lyakwa Shikulu.” Twalilileni fye ukulaenda. Cena conse bukata bwakwa Lesa. Lesa alishiba ifyo Ena alecita.

Bamo ukupitila mu menshi, bamo ukupitila  
mwileyshe,

Bamo ukupitila mubwesho ubukalamba, lelo  
bonse ukupitila mu Mulopa.

148 Ulya e musango Ena atutungulwilamo. Cilya cishinka. Owe, mwe! Ndeumfwa fye kwati kuti naleka no kubilikisha. Ulya e musango Ena atungulwila abana Bakwe atemwa. Owe, bushe kuti mwaumfwa...Nomba, ine nshili uwishiba amatontonkanyo, lelo bushe imwe kuti mwaumfwa fye ulyo Mupashi uusuma nomba ukushunda pa cikulwa? [Ulukuta lwatila, “Ameni.”—Ka.] Nga cakutula amenso yesu yaisuka fye ino ine nshita nomba, no kulolekesha ifyo fiminine ukushinguluka mumbali ya ifi fibumba, ku ntanshi na kunuma ya umu mwakupita?

149 Owe Elisha! Ulucelo lumo, ilyo ulyo mulumendo ali fye uwapofula nge fyo engaba, atile, “Lolekesheni ku bena Siria kulya lubali.”

Atile, “Lelo bengi abali na ifwe.”

Atile, “Nshilemona nangu umo.”



Atile, “Shikulu, isuleni amenso ya ulyo mulumendo.”

<sup>150</sup> Ena alolekeshe pali ulya kasesema umukote, monse ukushinguluka cilya, impili shali no Mulilo, kabili bakabalwe aba Mulilo, kabili baceleta aba Mulilo. Alishininwe lyena.

<sup>151</sup> Atile, “Ifwe twalaya fye kulya nokuya bapofwisha.” Bena balikwete ukumona kwabo ukwapwililika fye nge fyo batalile ukukwata, lelo bali abapofula kuli wene. Atile, “Imwe bonse mulefwaya Eliya?”

Batile “Ee, mukwai.”

<sup>152</sup> “Iseni kuno, nalamulangisha uko abelele.” Kabili ulya ali ni wene, ukubatungulula. Bena tabacishibe cena.

<sup>153</sup> Ulya e musango cabelamo ilelo. Kristu ali pano. Mupashi wa Mushilo ali pano, ukucita ifintu fimo fine ifyo Ena lyonse acita, kabili isonde lyalipofula kuli Cena. Bena tabacishiba Cena. “Owe, ine—ine nshaishiba palwa Cilya. Kacema wandi. . .” Owe, abantu ababusu abanakuka! Mwamona ifyo ndepilibula? Bena balipofula kuli Cena. Bena tabacishiba Cena. Lesa aletungulula.

<sup>154</sup> Nomba, baishileisa, ukupitila Mumatololo ya Lubembu, tamwali amenshi mulya. Lesa akwete fye ukupela fyonse. Owe, kabili basangile icishiba ca menshi, batile, “Aya eyo.” Kabili bena tabatalile ukusonda yena. Owe, cali icabipisha. Mwe, yena yali—yena yali ayabipisha ukucila icipendo umwanda ica sulfur. Mwamona, nga filya fine amani ayabola, namwishiba. “Owe, mwe! Yena yabi.” Yena yali bwanga. Nomba, ukwita Amatololo ya Lubembu. Ifimuti fya tuncindu fimena kulya, kabili akamfuku mfuku uko tulyo tuncindu tumena. Elyo Moses atile, “Mwicita. . .”

<sup>155</sup> Lesa atile, “Cinshi ico bena? Cinshi ico bena? Finshi ifyo bena balensonsombelapo Ine? Cisuma, nga nalicitile *cilya* kunuma *kulya*, bushe teti ncite icintu cimo pali ubu bwafya?”

<sup>156</sup> Nga Ena alimufumisha mu bulwele bumo, bushe Ena teti amufumye muli bumbi? [Uluukuwa lwatila, “Ameni.”—Ka.] Ena amufumisha mubwafya bumo, bushe Ena teti amufumye muli bumbi? [“Ameni.”] Lesa apalwe! Nga Ena alimufumisha mulubembu, Ena kuti amfumya mu nshishi. Ena ni Lesa. Bupusano nshi cipanga? Twalilila fye, tonteni amenso yenu pali Ena.

<sup>157</sup> Atile, “Nga nalisele Bemba wa Kashika kunuma, no kunweshabena Egypti, bushe Ine teti ncite icintu cimo pali aya menshi? Cinshi ico mulenenga Ine ukumfwilapo ubukali? Owe, ukukanatetekela kwenu! Imwe mulensonsomba Ine kukukalipa, pa mulandu wa kukana tetekela.”

<sup>158</sup> Nomba ishiwi pano ilibomfiwe, “Ulubembu,” ukusonsomba. Ukulenga. . .Umulandu bacitile cena, bena tabacetekele. Bena tabatalile ukuya kunse no kuya

kubwangalo bwakushitika. Nomba, ne fintu nga filya. Bena tabaleenda enda no mukashi wa muntu umbi, no kuya kunse no kubepa ubufi. Cilya teco balecita. Lelo, lulya te lubembu, icakubalilapo.

<sup>159</sup> Ukwikala mu bucende te lubembu. Ukupepa fwaka, insunko, ukunwa, ukuteya incuga, ukutukana, ukulapa, na fimbipo, filye te lubembu. Filya mibele ya kukana cetekela. Imwe mulacita cilya pantu imwe tamwacetekela. Nga imwe muli abacetekela, imwe tamucita cilya. Ulya e mulandu wine Yesu asosele, “Uyo umfwa Ifyebo Fyandi no *kutetekela* pali Uyo uwa Ntumine, nakwata Umweo wa muyayaya.” Te *kusosa* ena alicetekela, lelo ucetekela mucine! Mwacimone co. Cilya cilafumyapo icishininkisho cenu conse icakubalilapo. Mwamona? Nomba, mwacimone co.

Tacaba, “Uyo umfwa Ifyebo Fyandi no kubilikisha.” Tacaba, “Uyo umfwa Ifyebo Fyandi no kulandila mundimi.” Tacaba, “Uyo umfwa Ifyebo Fyandi kabili nakwata Umulopa mu ndupi shakwe atemwa mucinso cakwe,” atemwa na fyonse fye fimb. Cilya Teco.

“Uyo umfwa Ifyebo Fyandi no kucetekela pali Wene uwa Ntumine, nakwata Umweo wa Muyayaya, kabili takatale ukwisa mu Bupingushi, lelo nafuma mumfwa aingile mu Mweo.”

<sup>160</sup> Ulubembu cinshi? Ukukanatetekela. Icintu icinono kuti caisa, mucifulo cakuya mulya mwine mu Malembo nokusanga nga cakutila Cena cishinka atemwa iyo, “Owe,” mwatila, “Nine. . . Iyo! Mwamona, kulya, twalilileni. “Ndi nokutwalilila fye ukuba Presbyterian nge fyo naba, mwamona.” Twalilileni, impofu, kabili imwe mulasonsomba Lesa.

<sup>161</sup> Ilyo Lesa alecita icintu icili conse, ena alasubila inko ukupokelela Cena. Lelo, mucifulo ca cilya, “Namwishiba, cisuma, nshaishiba palwa Cilya.” Mwamona? Ena alasubila abantu ukumfwa Cena. Nga muli abaposako amano nganshi, ukwikala panshi na Malembo. Ukupituluka muli Yena no kufwailisha Yena, uku no ku, no kumona nga Cena calicitike, nga Cena calilandilwe kabela ukwisafikilishiwa, kabili na fimbipo. Lyena imwe muli nokumfwa Cena. Ameni.

<sup>162</sup> Nomba moneni.

*Umo ca. . . Ubwa lelo nga imwe. . . mwaumfwe shiwi lyakwe, mwitalamika imitima yenu, nga mukunsonsomba, ilyo Lesa bamusonswembe kuli bena, mulemona.*

*Nga kanshi, ni bani baumfwile, ukumfwa imbila nsuma iyo Mose ashimikile, bamusonswembe: bushe te bonse abafumine mu Egypti, abatungulwilwe kuli Mose.*

<sup>163</sup> Nibanga abantu ni banga abantu abapusushiwe ukufuma kuli lilye bumba lyantendekelo ilyaishilefuma? Nibanga? [Umo

muntu atila, “Babili.”—Ka.] Babili, cishinka. Ni banga abaishiba amashina yabo? [“Kalebu na Yoshua.”] Cilya cishinka. Kalebu na Yoshua. Babili fye, ukufuma muli ba million babili na fimbipo.

164 Umfweni kuli ci. “Lelo ena . . .” vesi ya 17 nomba.

*Kabili ni kuli bani aselaushiwe imyaka amakumi yane, pa mulandu wakukana tetekela. Bushe tekubalebembuka, ukukanatetekela . . . ?*

165 Sendeni icitabo ca mashiwi nokusanga ifyo *lubembu* cipilibula. Sendeni icitabo ca mashiwi ya Baibele. Cena kukanatetekela. *Ukukanatetekela* e “*lubembu*.” “Uyo ushitetekela naebaulwa kale,” Yohane Washila 4, mwamona, “naebaulwa kale.”

*. . . abo ifitumbi fyabo fyawilile mu matololo?*

*Lelo ni kuli bani alapile ukuti tabakengile mukutusha kwakwe, . . .*

166 Ukukanatetekela kwenu! Owe, ifyo nshakatale ukusenda icipandwa candi. Lelo, lolekesheni, bulya e bwaba ubwafya ne iyi nko, ilelo. Ifishibilo ne fipapwa fyaliciluka muli ino nko. Finshi ifyo balecita? Lyonse lyonse bafutatwila inuma shabo pali Cena. Kabili Atile, “Ndelapa ukutila Nshakabasuminishe ukwingila mu Mpaanga iyo batendeke ukuyako.”

167 Bwafya nshi ne shi nkuta ishikalamba ilelo? Ukukanatetekela kwabo kwasonsomba Lesa. Aleluya! Ena ali uwalinga kuli aya mabwe ukwimya abana kuli Abrahamu. Ena aeeshe ukupela Imbila nsuma kuli bona, kabili bona balitalamike mitima yabo. Baicita abene abasenshi, kabili bona babangile ifilonganino ifinono, “Kabili ifwe twalicetekela *ici* kabili tapali nacimbi,” kabili Lesa tekuti esemo. Ni kwisa kuntu bali ilelo? Nabekala kumbali ya mushilwa.

168 Ilyakwa Lesa ilinono, ibumba lyacishinka liletwalilila ukuya pantanshi, ne fishibilo ne fipapwa. Ena alebabika pa kweshiwa. “Umwana onse uyo uwisa kuli Lesa alingile ntanshi asambilishiwa no kweshiwa,” ukusambilisha kwa mwana.

169 Icintu icakubalilapo icinono calicitike, “Owe, cisuma, nalimo takuli nangu cimo kuli Cena, ifyo fine.” Iwe uli mwana wa mucani, kabili te mwana wakwa Lesa.

170 Pantu mwana wakwa Lesa e Bufoyashi bwakwa Abrahamu, uyo wite fintu fyonse ifyo fishali, kwati efyo fyali, “Les aefyo asosa,” kabili alatwalilila ukuya pantanshi. Ameni. Te mulandu uyo ulesosa, atemwa icintu icili conse icapusana, bona balatwalilila ukuya pantanshi, ifyo fine. “Les aefyo asosa.”

171 Imyaka amakumi yabili na fisano ena alilolele kalya kanya, te mulandu ifyo cali icapusana. Kabili ena aliipatwile umwine ukufuma kuli balya abashacetekela, ameni, pa kutila engacetekela. Owe, mwe! Ndeumfwa bukapepa.

Tontonkanyeni pali cena. Imwe mulingile ukuipatula mwebene ukufuma kuli cilya icishilano ce sonde, “Iye, shilye nshiku shafipeshamano shalipita. Takwaba icintu nge ca musango Filya. Kulya kufulungana.” Ipatuleni mwebene.

<sup>172</sup> Baibele itila, “Fumeni pakati kabo, kabili beni abapatukako, eflyo asosa Shikulu, kabili nka mupokelela.” Ifyo caba icisuma! “Nka mupokelela, panuma ilyo mwaipatula mwebene. Imwe mukaba abana bandi. Nkaba Lesa wenu. Ukuipatula mwebene. Mwiba mwikoli limo na bashacetekela.” Cilya cishinka.

<sup>173</sup> Umwaume wa cilumendo aleupa, aupa umo mukashana uyo ushacetekela; atemwa umo umukashana uwacaice ukupwa ku mulumendo uyo ushacetekela. Mwilacita cilya. Nshilesakamana ifyo aba musuma, kabili—kabili, atemwa ifyo umukashana aba musuma, kabili na yalya menso ayakulu ayo wene akwata; fyena fyonse fikapwa bumo muli ishi nshiku, lelo, munyina umweo obe ukekalilila umuyayaya. Ube uwa cenjela pafyo ulecita. Wene tewacetekela uwa cine, atemwa umulumendo te wacetekela uwa cine, mwiilaibika mwikoli mwebene nga filya. Talukeniko kufya ifyo. Fikamuletela ubwafya mukati ka bulendo.

<sup>174</sup> Nomba umfweni, vesi ya 17.

*Lelo...kuli bani...aselaushiwe imyaka amakumi yane? bushe te kubalebembuka, abo ifitumbi fyabo fyawilile mu matololo?*

*...ni kuli bani alapile ukuti tabakengile mukutusha kwakwe,...*

<sup>175</sup> Bena balitendeke ukuya, lelo balimwene ifipeshamano, lelo tabatalile ukuyafika ku mpaanga yabulayo. Impendwa fye iyasalwa, iya babili, e baingile mu mpanga ya bulayo.

<sup>176</sup> Nomba cinshi ico Paulo alecita? Ena alelanda ku Benakristu nomba, “Mwikaleka iyi ine Mbila nsuma, iyo yashimikilwe kunuma kulya, mu fishibilo ne fipapwa, kabili ne Ntumba ya Mulilo ya batungulwile; ilyo ifi fintu fikatendeka ukucitika nakabili, mwikaponena mu mbali ya musebo, pa kukanacetekela, ukulaya mukutwishika, pantu ifitumbi fyabo fyawilile mumatololo.”

<sup>177</sup> Nomba tuleisamo, bwangu nomba. Lolekesheni nganshi.

*...lelo kuli abo abashali no mweo?*

*E ico twamona ukuti eco bafililwe ukwingilamo kukanatetekela.*

Ena aleita cena *ulubembu* umuku umo, ena aleita cena *ukukanatetekela* inshita imbi. *Ukukanatetekela* e “*lubembu.*” “Bena tabaingile, pamulandu wakukanatetekela kwabo.”

178 Bena balimwene ulya kasesema, Mose. Bena balimwene ifyo acitile, balimwene ifyo asosele. Cali icishinka, inshita fye yonse, baselele fye pa Cine. Iyi Ntumba ya Mulilo kuti yamoneka ku ntanshi yabo. Bali ilolekeshe Yena. Baliimwene Yena.

179 Paulo, ukwasha ukuleta, panuma, ukwisa kuno lubali, ukwishiba uko akwete. Mwamona? Ukwasha ukulondolola ukwisa, ena alipashenye kwena ku Cipingo ca Kale. Atile, “Nomba ifwe natwingila mu cintu cipya, kuli ubu bupyungishi bupya, kuli Yesu Kristu. Inshita sha kale, Shikulu amonekele kuli bena kuli bakasesema, lelo nomba Ena alecita mu Mwana Wakwe, Yesu.” Mwamona? Kabili aleya mukati, ukupashanya ukwishiba nokulangisha bena ico calecitika, ifyo fishibilo ne fipapwa, ne fintu fyonse, kabili ne fyo fyalembwa.

180 Nomba atile, “Bena tabaingilemo, pa mulandu waku kanacetetekela kwabo.” Bena tabacetekele.

181 “Lelo nomba, ifwe, ifwe tuleingila mu bupyungishi, kabili imwe mwitalamika umutima wenu. Imwe mwicita nge fyo bacitile, mu bushiku bwakusonsomba, ilyo basonswembe Lesa.” Musango nshi bacitilemo? Te mukwikala mu bulalelale. Leken nshonawile ici kuli imwe.

182 Mwatila, “Munyina Branham, ndaya kuchalici.” Cilya cili fye bwino. “Nshatala bepapo mu bumi bwandi.” Cilya cisuma. “Nshatala ibapo. Nshatala citapo *ici, cilya*, atemwa *icibiye*.” Cilya cili fye bwino nganshi. Fyonse filya fisuma. Lelo, cilya nalyo line te lubembu.

183 Ulubembu lwaba ilyo Lesa amilangisha Umwine kabili imwe tamuletetekela Cena, imwe tekuti mumfwe kuli Cena.

184 “Owe,” mwatila, “ulukuta lwandi talusambilisha Cilya.” Ilyo lyonse ilyo Baibele isambilisha Cena, kabili Lesa alashininkisha Cena, cilya e cintu.

Nomba lolekesheni fye pakashita. Nomba ifwe twalatendeka nomba pa cintu cimo icituntulu, icashika nganshi. Nomba, bikeni kampingu wenu mwitumba lyelaya lya mukati mpaka mwise kunse.

185 Nomba lolekesheni bwino nganshi.

*E ico tutine, epali, icilayo cakwingila mukwakwe . . .*

*Kwakwe, wene, ukulumbula kwa umo nomba.  
Cinshi?*

*. . . umo uwa muli imwe atungwa ngo wapelebelako.*

186 Nomba, Paulo aleesha ukubeba, mu cipandwa icafumako, palwa fyonse ifi fintu. Lelo nomba ena aleesha ukubeba ifyo Cena caba.

Owe, bushe natukwata inshita? Ine . . . Nalimo ifwe kuti cawama nga kuti twalolela mpaka mubushiku. Inshita ileya

ilepwa, kabili ifwe twalakwata ukulongana kwa mapapo. Nalimo ifwe tulingile twakumya cena mubushiku, pantu ici mu cine cili icaisulam amafitamini, amafitamini aya bumupashi. Nkwete fingi fyakucita, kabili ndi no mulimo muno cungulo. “Lekeni ifwe. . .”

*E ico tutine, epali, icilayo. . .*

<sup>187</sup> Nomba, bushe balikwete ubulayo ubwa ku mpaanga ya bulayo, mulya mu Egypti? Kabili, ilyo, Lesa aishileika, ukupanga ubu bulayo ukuba ubutuntulu. Cinshi, Lesa aebele Abrahamu, imyaka imyanda ne myanda kunuma, ukutila Ena ali nokucicita. Cena cali Malembo.

<sup>188</sup> Yosefe atile, “Mwikasesha amafupa yandi ukufuma muno mpaka mukaye kuli ilye mpaanga ya bulayo no kushinka kulya pamo na bonse bashifwe.” Pantu, ena alishibe ukubuka kwaleisa, ilyo Yesu abukile ukufuma kubafwa, pantu ena alishibe ifyo Yobo asosele. Mwamona?

<sup>189</sup> Cila umo uwa bena bakasesema balishibe fye ifyo kasesema umbi asosele, kabili balishibe ukutila Umupashi wabo wali cimo cine. Kabili bena balelelekesha. Owe, munyina! Owe, cilya cilingile ukututenkanya ukufuma mu mibele yesu iye sonde. Bena balikwete amenso yabo, te pa fyo abantu balesosa, lelo pafyo kasesema wabo asosele. Cila umo muli bena alelelekesha.

<sup>190</sup> Abrahamu asosele, “Munshike kulya kwine uko Yobo ashikilwe.” Atile, “Sarah, naya mukushita iciputulwa cimo ica mushili. Ifwe tuli no kushikwa kuno kwine fye.”

<sup>191</sup> Isaki ali ni kasesema, panuma yakwa wishi. Atile, “Umfweni. Mwikanshika ukuli konse, te muno mu Egupti, lelo mukantwale kulya kwine ku mpanga ya bulayo. Mukanshike kulya kwine.”

<sup>192</sup> Yakobo alifwile mulya mu mpaanga ya bulayo, lelo atile ku mwana wakwe, uyo wali ni kasesema, atile, “Nawishiba, nshita imo ya bushiku Malaika alinkumishe kulubali. Ndasunta ukufuma lilya. Isa, bika ukuboko kwandi. . .” Owe, uluse! “We mwana wandi kasesema, ni nkota kabili nimpofula. Lelo bika ukuboko kobe ukwa mushilo, pa kuba kasesema iwe wine, kubike pa cifulo apo Malaika abikile ukuboko Kwakwe, no kulapa kuli Lesa wa ku Mulu ukutila iwe tawakanshike kuno kwine.”

<sup>193</sup> Abe uwapalwa! Kulya! Mulemona abusokololo ubwa bumupashi ubwa Cebo? Cinshi, hafu uwa bena, mupepi cipendo amakumi pabula, tabaishibe ico ena alelandapo. Lelo ena alishibe ico alelandapo. “Bika indupi shobe isha bukasesema pali ici cifulo apo Malaika abikile ukuboko Kwakwe. Nali inshita imo umukalamba, umwaume uwakosa, kuwe uwafikansa. Lelo, Ena ali nkumishe, kabili ukutula lilya

naba umuntu usunta. Lelo ndi cilolo ukutula lilya ilyo nasuntile. Ukutula lilya ilyo napilibwile imibele yandi iyakwendelamo, nine cilolo.” Ee. “Bika ulupi lobe apa. Lapa kuli Lesa uwa ku Mulu, iwe tawakanshike kuno.” Cinshi? Tapali nangu umo uwaishibe ifyo ena alelandapo. Yosefe alicitile. Atile, “Ntwaleni kulya no kunshika mu mpanga ya bulayo.” Kulya eko yena yabelele. Mucine.

<sup>194</sup> Ilyo Yosefe afwile, imyaka panuma, atile, “mwi kanshika muno mwine. Lelo imwe mukalelolekesha pa mafupa yandi ilyo mulepita, pantu ubushiku bumo mukesafumamo muno. Kabili ilyo mukesaya, mukasende amafupa yandi pamo na ine.”

<sup>195</sup> Mwacimone co. Leken sonde lisose ifyo lilefwaya ukusosa, kabili ukucita ifyo lilefwaya ukucita. Lipalwe Ishina lyakwa Shikulu. Nsungeni muli Kristu, nga ndi no kwitwa icintu icili conse. . . ishilu, atemwa kakunkuluka wa mushilo. Ubushiku bumo Ena aleisa, kabili abo abali muli Kristu Lesa akabaleta pamo Nankwe, ilyo Ena akesa. Cena conse ca bumupashi, Icine icasokololwa ukwikala palya pene, kabili cisenda amano ya bumupashi ukumfwa Cena. Tusheni pali cilya, mukasuba konse. Tontonkanyeni pali cena. Nangula nga imwe kuti mwaikala ukwabula icakulya cakasuba, tontonkanyeni pali cena.

<sup>196</sup> Kabili muno bushiku, ifwe twalaya Mukutusha Kwakwe, cilya cacishala, no kumona ifyo ubu bulayo buli ilelo. Ni cinshi ici cintu ilelo? Nga Lesa takwete Cena muno muli Baibele, nokushininkisha Cena, Cena cili pano pene nomba, lyena nine kasesema wabufi. Cilya cishinka nganshi. Lelo Cena cili pano. Ni cinshi uku Kutusha?

<sup>197</sup> Atile:

Nomba, e ico . . . tutine, epali, ubulayo ubwashililwa  
ifwe ukwingilamo nge fyo bena bacitile, . . .

<sup>198</sup> Kabili Cena cilingile ukuba ubulayo bumo bwine. Cena cilingile caba ukutusha kumo kwine. Cena cilingile ukuba Lesa umo wine. Cena cilingile ukuba ifishibilo fimo fine. Cena cilingile ukuba icintu cimo cine. Lelo lekeni tutushe. Nomba ni cinshi Cena? Leken Shikulu apele Cena kuli ifwe, muno bushiku.

Ilyo tulekontamika imitwe yesu.

<sup>199</sup> Shikulu uwapalwa, Umuyayaya weka e kasokolola ifintu ifikalamba ifyo ufwe tuleakana capamo nomba. Abanono . . .

Baba abengi abo abasontwa kukwebaulwa. Nge fyo Imwe mwasosa mwi Buku lyakwa Yuda, ukuti, “Abantu bakale, abasontelwe kabala kukwebaulwa, bakasenda ukusenamina kwa kwa Lesa wesu no kubwalwila muli bucilende.” Kabili abengi ilelo baeshimikila Imbila nsuma, ukusenamina kwa

kwa Lesa, ukusangula Kwena mu mibombele ya kupanga indalama, ukukwata ulukuta lumo ulukalamba kabili abengi mu Sunday school, ukusenda ukusenamina kwa kwa Lesa nokusangula Kwena muli bucilende. Kabili isonde lyalipofula, kabili ukulaya nge nkumba ishapofula. Bena tabeluka.

<sup>200</sup> Mwe Lesa, isuleni ukwiluka kwesu. Leken i ukwiluka kwesu kwiba nga bana aba ili sonde. Pantu Imwe mwalisosa mu Cebo Cenu, ukuti, “Abana baili sonde balikwatisha amano ukucila abana ba mu Lubuuto.” Mukutendeka efyo cali, “abana bakwa Kaini” baishileba abaishibisha abakalamba ba fya science. Bena baishileba bakasambilisha bakalamba. Baishileba bakapanga bafipe. Bena balitwalilile ukulunduluka, bakapepa nganshi, lelo balyebawilwe no kuposwa mubupingushi. Kabili ifitumbi fyabo fyaelele pa menshi, kabili imyeo yabo yaile kumbo.

<sup>201</sup> Kabili Yesu alile nokulanda kuli bena, i lyo Afwile. “Kabili aile kumbo no kushimikila ku myeo iyo yali mucifungo, ishalapile mukutekanya, munshiku shakwa Noah,” efyo Amalemo yasosa. Kabili Lesa, i lyo Ena aiminine pe sonde, Atile, “Nge fyo cali mu nshiku shakwa Noah, efyo cikaba na mukwisa kwa Mwana wa muntu.”

<sup>202</sup> Lelo tulemona, “icitoto cena cakwa Sete,” abantu abapetama, abantu abacine abakwa Lesa, ukwabula ukwishiba ifintu ifingi nganshi ifye sonde, ukwabula ukusakamana icintu nangu cimo pa fintu ifya mwi sonde, lelo babikile ku mbali icakufina conse kabili balicetekele Lesa, kabili baishileba bakasesema na bantu abakalamba mu Bufumu. Ilyo bambi, isonde limbi ilya bukapapa, lyalebaseka, balebasenteka bena. Lelo ora yalishile i lyo ilyeshi no bupingushi bwaishile.

<sup>203</sup> Efyo cali mukwisa kwa kwa Yesu Kristu. Ifyo bena baleseka no kusenteka Wene, i lyo bena bakwete bukapapa ubwabo abene kabili ne nkuta shabo ishikalamba. Bena basenteke Ulutanda lwa Lucelo, kabili bali musekele Wene. Lelo nomba balingile mubupingushi. Kabili i lyo bafulumwike no kuya mu Yerusalemu, kulya balile abana babo abene, pa mulandu wa nsala, kabili umulopa wabo wakonkolweke ukufuma mu mpongolo sha mu misebo i lyo baocele umusebo ne tempile, kabili imyeo yabo yaile kumbo.

<sup>204</sup> Shikulu, pano tuli nakabili, pa yacitatu. Iyi ni nshita ya bumi. Fitatu ni mpendwa ya lubuuto. Kabili ifwe tuli pano, abaiteyanya ku Kusendwa.

Ulukuta luleya pantanshi, isonde lyafya science fikalamba. Inkuta ilelo shalisulamo nabaitunga ukucetekela. Imyanda mishila na mashina yabo mwi buku, ee, ba million, kabili bena kuti baseka pa Mbila nsuma, no kusosa, ukutila, “Bena tabasambilila. Bena tabaishiba.”



Nalimo eflyo cili, Shikulu, lelo ifyo twabulisha mumasambililo, Imwe mulacipanga mukusenamina; pakutuma Malaika Wenu uwa Lubuuto, pa kulangisha amaka Yakwe, ukushininkisha Ifyebo kuli abo abali aba busu kabili abatutu nge fyo twaba. Lelo ifwe twali mutemwa Imwe pali ici, pantu cena kusenamina kwa kwa Lesa uko kwacita ici, kabili twalishiba ukutula ifwe twalifyelwe. Kabili ifwe tatwatemwikwa, nakalya. Ifwe twaba abashatemwikwa nganshi. Lelo Imwe, ukupitila mukusenamina, mwalikishe ukuboko Kwenu ukwaluse no kwisula amenso yesu, nge fyo Yesu atupepele; nge fyo Eliya acitile kuli Gehazi, ilyo alolekeshe ukumona ukushinguluka wene. Kabili ilelo amenso yesu yali ayaisuka, kabili ifwe tulemona ifintu fyakwa Lesa, kabili natwishiba tuleselela ku nshita ya kumpela; ilyo nshiku sha bantu abenaFyalo shili mupepi no kupwa, kabili Ena akasenda abantu abakwi Shina Lyakwe. Lekeni tubikwemo mulya, Shikulu, mukupetama twalomba. Ifwe tulepepa ukutula Imwe mwalapela cena.

<sup>205</sup> Tupaleni. Paleni ili bumba ilinono muno lucelo. Bena balipangwa ne fipasho fyonse ifyabukapepa ne fisumino, lelo fibikeni kumbali ilelo, Lesa. Kabili lekeni balolekeshe ukutonta fye ku Kalbale, ukusosa, “Les, mu mbeni ine no kumpanga. Ndi nga i...” Kasesema atile ukutula ena aile kunga’nda yakwa kabumba, pakutula engatobaulwa no kubumbwa. Tubumbeni nokutupanga umwalole cipasho ico Lesa engatulenga ukuba. Te mulandu nga tuli nokuba icakwanshika panshi pa Nga’nda yakwa Shikulu. Ine kuti natemwa ukuba icakukumwinapo inkasa ukucila ukwikala mu mahema na babifi. Kabili peleni cena, Shikulu. Tupaleni fye nomb, no kutusunga abapetama. Lekeni imitima yesu ibe iyaisuka, amano yesu ayasanguluka, ku fintu fyakwa Lesa, pantu twalombela cena mwi Shina lyakwa Kristu.

<sup>206</sup> Ne mitwe yesu iyakontamikwa, ndesunguka nga umo muntu kuti afwaya ukwibukishiwa mwi shiwi lye pepo, kwi pusukilo lyenu ilya mweo wenu? Bushe kuti mwaimya ukuboko kwenu, kabili umubembu fye? Lesa akupale, we muntu umunono. Umuntu umo na umbi? Lesa akupale, kunuma kulya, mukwai. Lesa akupale, na mayo. Umo muntu naumbi ulefwaya ukwibukishiwa mwi pepo ino ine nshita, pa mweo wenu? Lesa akupale, mukwai, no kuboko kobe pa mulu. Kabili Lesa akupale, kabili iwe kuno. Cisuma. Bushe kuti kwabako naumbi umo, ilyo tatulaisala? Ndeumfwa kuti kwaba. Lesa akupale, kunuma kulya, mukwai, kunuma.

<sup>207</sup> Ukusosa, nomb, lolekesheni, ndefwaya ukumipusha icintu cimo. Nshilefwaya imwe ukutontokanya nakalya, pantu cena ni ino tabernacle inono. Nshilefwaya imwe ukutontokanya cena ni aba bantu. Kabili Lesa waluse, mwitontokanya cena ni pa mulandu wakutula Malaika wakwa Shikulu akopelwe

---

icikope Cakwe pamo na ine, kabili ine... kabili—kabili icintu cimo ica cilya, ukucita cilya. Mwe Lesa! Nganalyumfwile ulya musango, lyena, munyina, ningile ukuba pacipailo mucifulo cakwipusha iwe. Lelo ndesosa fye ici, ndesosa fye ici ku Malembo, pakutila mwingamona ukutila ici e Cine. Nga nasosa Cena, kabili cilya fye ceka ecaliko kuli cena, no kutwalilila nga kashimikila uuli onse umbi atemwa icintu cimo cimbi, atemwa uuli onse, cisuma, lyena, kuti caba icapusana. Lelo mulemona icintu, Lesa alesa mukubwela nokushininkisha ukutila cena Cine. Mwamona? Cilya e cilenga Cena ukuba icituntulu, caba Lesa ukushininkisha Cena. Kabili lyena, te cilya fye ceka, lelo Icebo Cakwe cisoso kutila Ena akacicita. Pano Ena alecicita.

<sup>208</sup> Nomba nga tamuli umwalungama, umutima wenu tauli uwalungama na Lesa, bushe kuti mwaimya fye ukuboko kwenu? Musose, “Mpepeleniko.” Cisuma, apo pene mubebelele. Nalimo cinekonse konse atemwa amaboko ikumi nayemishiwa, ukufwaya uluse pa myeo yabo. Ilyo mukontamike imitwe yenu, nomba mupepe. Ibukisheni, ni mwe mwe balingile ukulapila. Ndemulombela fye, ukutila Lesa alaba uwaluse. Lelo cilya e cipailo, Lesa naleta imwe ku cifulo mu mano yenu; cilya e cipailo. Ifwe twalicetekela mu kwisa ku cipailo, mucine. Lelo cilya tacaba—cilya tacaba... Cena cili fye bwino. Lelo icipailo cenu ica cine ni palya apo Lesa amukumenye imwe. Kabili Ena namukumanya imwe apo pene apo mwikele. Palya ni pa cipailo cenu.

<sup>209</sup> Nomba soseni, “Lesa, beni no luse pali ine, umubembu. Kabili ukufuma bunu bushiku ukuya pantanshi, nga Imwe muli no kungafwa, ine nakulaikalila Imwe. Ine na—ine nakulabombela Imwe. Nshilesakamana ifyo muntu uuli onse alesosa, ine ndefumamo, muno lucelo. Ndepepa pano pene, kabili Imwe sendeni uyu mupashi uwa kale uwakusasuka ukufuma pali ine. Imwe sendeni ici cipyu ukufuma pali ine. Ninjishiba tekuti ncite nga filya no kuba uwalungama na Lesa. Kabili nalikwata ulupato mu mutima wandi. Ndi wakalumwa. Nalikwata umufulo. Nalikwata *ici, cilya*. Cifumyenimo, Lesa. Nshilefwaya ukuba nga filya. Nengeni ukuba umusuma, kabili uwapetama, kabili uwanakilila. Nengeni ukuba uwafuka. Nengeni ukuba umuntu wa musango ifi pakutila ninga nonka bambi kuli Imwe. Lekeni mucitile cintu cimo Imwe ukulangisha ukutotela mubumi bwandi.” Lilya e pepo ilyo mupepe nomba, ilyo ifwe tulepepela capamo.

<sup>210</sup> Shifwe uwa mu Mulu, bena Benu. Bena fisabo fya Mbila muno lucelo. Bena bacimya amaboko yabo. Icintu cimo cacibalenga ukucita cilya. Bena, bena nabatoba amafunde yakutinta ilyo bacimya amaboko yabo. Kwa cibako umupashi muli bena uwacikwata ukusala. Bena bacimya amaboko yabo pa mulu, ukutila bena basumina Kalenga uyo wabalengele.

<sup>211</sup> Nomba, Shifwe uwa mu Mulu, ndepepa ukutila Imwe mwalabapala, nokupela kuli bena Umweo wa Muyayaya, ino ine nshita. Tapali nangu cimo ico ningacita; beteni ukushinguluka icipailo, babikeni mucipinda cimbi, ukubomba onse umulimo. Cena, cena cisenda Imwe ukucicita, Shikulu. Ifwe tapali cimbi ico twingacita ukucila ukushimikila Icebo. Mwatile, “Teitetekelo cisa mukumfwa, mukumfwa Icebo, Icebo cakwa Lesa.” Nomba, ifwe natushimikila Icebo, kabili bena na bemya amaboko yabo, ukutila bena nabacetekela Cena. Nomba bapeleni Umweo wa muyayaya, pantu Imwe mwalilaya ukutila Imwe mukacicita. Nga bena bali ababufuma cumi mukwimya amaboko yabo, bali no kufuma muli cino cikulwa muno lucelo, abasuma, abanakilila, Abenakristu abapetama, pantu Imwe mwalicilaya. Kabili Ifyebo Fyenu tekuti fifilwe. Nalombela cena mwi Shina lyakwa Yesu Kristu. Amenii.

Nomba ndelolekesha, ukulolela nokukabila,  
Pali ulyo Musumba uwawama, Yohane  
amwene uleika.

Muli ulyo Musumba uwawama, (shinshimuneni  
nomba), Umusumba uwa buta uwa magariiti,  
Ninkwata inga’nda, insango ne cilongwe;  
Nomba ndelolekesha, ukulolela no kukabila,  
Pali ulyo Musumba uwawama, Yohane  
amwene uleika.

<sup>212</sup> Bushe ta mwamutemwa fye Wene? Imbila naipwa, nomba. Uku kushinshimuna. Ifwe tatwisa fye ku chalichi kukumfwa fye Mbila. Ifwe twisa mukushishimuna. Labeniko fye umuntu uuli mupepi na imwe. Shishimuneni fye Wene. Owe, ifyo cawama! Ifyo caba icisuma! Mwebeni fye Wene muwenu. . . Imwe tamulingile ukumweba Wene ukubilikisha. Mwebeni fye Wene mu mutima fye wenu, “Nali Mutemwa, Shikulu. Mbeleleni uluse pa membu shandi.” Owe, mwe!


. . . uwa magariiti Umusumba uwabuta,  
Ninkwata inga’nda, nsango ne cilongwe;  
Nomba ndelolekesha, ukulolela no kukabila,  
Pali ulya Umusumba uwa buta, Yohane  
amwene uleika,

<sup>213</sup> Mwe Shifwe, Lesa, tupokeleleni. Ifwe tulelelela, ilyo tulekutika ku Cebo, ukukabila. “Imitima yesu yakwatile cilaka Imwe, nge fyo insebula ifuluka impito sha menshi. Imyeo yesu ilakila Imwe, Mwe Lesa.” Ukukabila nokulolela, ukulolela ilya ora kabili ilyo Yesu akesa, ukulolela ku nshita ilyo ifwe tuketwa mulwelele. Te kwiminina ku cinso cakwa Kapingula mubupingushi; cena ni nshi capwa. Ifwe tuli abafwa ku fintu fya mwi sonde. Natwingila muli Kristu, kabili Ena asendele ubupingushi bwesu. Ena ni Ndubulwila wesu nomba, pa cipuna ca bupingushi. Uwesu uwa palwa Ndubulwila, ukutila, pa fya kulumbula fyesu, Ena alapapatila umulandu wesu

mpaka twaishiba ukutila ifwe tuli abashalinga. Nge fyo nkashi umutemwikwa umukote ulucelo, acisosa mubunte bwakwe, kabili ukubikamo amakobili yakwe, “Ukutula ilyo naishile muno nalisambilile ukutila Cena te mushilo wandi, cena mushilo wakwa Lesa.”

<sup>214</sup> Mucine, Shikulu, ifwe tulasambilisha abantu, tamwaba nangu cimo icisuma mu muntu, nangu cimo. “Cinshi ico muntu aba ico Imwe mwinga tontonkanya pali wene?” Lelo cena kusenamina kwa kwa Lesa uko kwamonekela kuli ifwe. Kabili ifwe tusubila fye mubusuma Bwakwe, te bwesu fwebene. Kabili ifwe tuleshinshimuna Imwe, Lesa uwa Mushilo Uwasasamisha, pa busuma Bwenu, ukutubikamo ifwe mu Bufumu Bwenu ubukalamba, mu mapange Yenu ayakalamba. Ifwe tulepokelela Imwe mu mitima yesu, kucitetekelo. Kabili kukusenamina, ifwe tulecetekela ukutila Imwe muli no kupela cena kuli ifwe ku bukata bwakwa Lesa, ku mulimo wakwa Lesa.

<sup>215</sup> Nomba, Shikulu, undapeni abalwele ilyo baleisa mukupepelwa, muno lucelo. Peleni kuli bena kulyo kusangalala, pa kutila bengakabila ukuba bwino. Lekeni beshibe ukutila uku kunono, ukucushiwa ukwaanguka kwabikilwe pali bena, caba fye inshita inono iya kweshiwa. Lesa alishiba fyonse palwa cena. Ena acitile cena ukumona ifyo twingacita palwa cena. Ifyo Lesa...Lekeni batampwile fye kunse kulya no kulomba ulyo mulimo uwapwishiwa! Lekeni Imwe...Lekeni bena batampwile palya pene no kulomba ulya mulimo uwapwishiwa! Lekeni Imwe...Lekeni bena bekasonsomba Imwe, pa kubutuka *uku* na *kulya*, kabili *mukati* na *kunse*, “Cisuma, nshaishiba *ici, cilya*.”

<sup>216</sup> Shikulu, lekeni bakwate ukwiminina ukwaololoka, ukusosa, “Shikulu, Imwe ni Mwe mwe bampuswishe. Imwe ni Mwebene mwe bacitile ifi fintu kuli ine. Ndecetekela Imwe, kabili ndesubila Imwe, ilelo.” Kabili ndepapa ukutila Imwe mwalapela ici ku bantu, mwi Shina lyakwa Kristu. Amenii. 

*IBUKU LYA ABANEHERE*

Ishi Mbila ikumi limo na cimo na Munyina William Marrion Branham shaletelwe ukufuma mu Ogasiti 21 ukufika Septemba 22, 1957, pa Branham Tabernacle mu Jeffersonville, Indiana, U.S.A. Shafumishiwa muli magnetic tepu uwaambulwa no kupulintwa mu Cingeleshi ukwabula ukulundamo. Uku ukwilulwa kwa mu Cibemba kwalembelwe no kupelwa na ba Voice Of God Recordings.

BEMBA

©2006 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)